


Leħen is-Socjetà Mužikali
San Lawrenz
Belt Vittoriosa A.D. 1883



Harga Nru 94

Lulju - Awwissu 2016

Welcome to BeBirgu!

BeBirgu

BeBirgu is Birgu's newest place to be!
Situated in the completely renovated
SAN LAWRENZ Band Club at the Victory Square.

BeBirgu welcomes you every day of the year
for drinks and great food
served in a European Brasserie setting
with a nice lounge style open air patio.

BeBirgu, San Lawrenz Band Club
Victory Square, Birgu

Tel: 77220077 | E-mail: Ed@bebirgu.com



Olde City Pub
is the Best

Restaurant, Take Away & Pizzeria

Prop. Michael Darmanin

99, St Lawrence Street, Vittoriosa

Tel: 21 663 614

Fava Woodworks Co. Ltd.

KW 17B, Corradino Industrial Estate, Paola

Tel: 2182 7650

Manufacturers of all types of Wooden Mouldings

*Showrooms at the Factory and
80, St. Joseph High Road, Hamrun*

SPECIAL PRICES FOR FURNISHED FLATS OWNERS

Kejkijiet ghall-Parties tat-tfal

Agtzel bejn Bob the Builder, Barbie, Dora,

Princess, Superman, Hello Kitty, etc.

Cempel lil Steffi fuq 99426970 jew

e-mail: steffibugeja@yahoo.com





Socjetà Mužikali San Lawrenz

Belt Vittoriosa

Il-Kelma tal-President

Lawrence V. Farrugia

Bil-publikazzjoni ta' kull xahrejn tal-Lehen is-Soċċeta` Mužikali San Lawrenz li ilha tigi publikata għal aktar minn 15 il-sena, qeqhdin inżommu kuntatt mal-Bandisti u l-Membri tagħna l-aktar dawk li ma jiffrekwentawx il-każin regolari. Minbarra nformazzjoni dwar dak li jkun qiegħed jiġi fis-Soċċeta`, nsibu artikoli mill-kontributuri regolari dwar ġrajjiet antiki ta' Beltħna u esperjenzi tal-hajja tal-passat u li kieku ma jiġux ippublikati, jispicċaw. Huma bosta li jaqraw din il-publikazzjoni u nghid li qiegħed ikollna rispons pozittiv ferm. Fl-ahhar snin il-harġa specjalji tal-Festa bdiet titqassam lill-familji kollha gewwa Beltħna biex b'hekk ikunu jafu aktar dwar ix-xogħol li qed twettaq din is-Soċċeta` Ewlenija ta' Beltħna u kif qed tevolvi. Il-Każin qiegħed għas-servizz ta' Beltħna kif dejjem urejna bis-sehem tagħna f'kull attivita' li ssir. Nittama li l-Vittoriosani japprezzaw din il-hidma volontarja li qed titwettaq b'sagħrifċċi personali.

Il-mezzi ta' komunikazzjoni moderni huma mezz iehor ta' kif wieħed jista' jwassal l-informazzjoni. Bil-ghajjnuna ta' membri tal-Kumitat li jifhmu f'din it-teknika, is-Soċċeta` tagħna għandha l-Website tagħha li kontinwament tīgi aġġornata b'dak kollu li jkun qed jiġi. Fiha wkoll ikun hemm in-News Letter.

Bl-ghajjnuna tal-fondi li akkwistajna minn skema tas-SIS, il-Website qed tīgi aġġornata biex tkun bi lingual kif ukoll tingħata dehra ġidida, dan ukoll minħabba n-numru ta' barranin li joqogħdu f'Beltħna u qiegħdin jidħlu membri. Nagħmlu appell lill-membri tagħna biex jagħmlu użu minn dan is-sit. Qiegħdin nippurraw li nibnu lista ta' e-mail addresses tal-membri tagħna biex inkunu nistgħu nibagħtu aktar informazzjoni u nżommu dejjem lill-membri aġġornati.

Din is-sena fis-sala tal-Każin ser ikun hemm espost standard irakkmat bid-deheb miż-żewġ nahat li kien jintuża mill-banda fil-festa ta' San Lawrenz li għal bosta sinu kienet issir ġewwa Melbourne fl-Australja. Wara li din il-Festa ma baqghetx issir aktar, iddeċidew li jirregħal war dan l-istandard lis-Soċċeta` tagħna. Wara li saru kuntatti magħna, il-Kumitat aċċetta u dan l-istandard ser ikun prezentat mis-Sur Charlie Camilleri, ex-membru tal-Kumitat tas-St. Lawrence Philharmonic Society Melbourne waqt ir-riċeivement tal-Festa. Grazzi lil dawk kollha li kienu strumentali

fosthom is-Sinjuri Renzo Ancilleri u Charlie Camilleri biex dan l-istandard sabiħ ingħata lis-Soċċeta` tagħna.



Irrid insellem ukoll lil Patri Martin Mamo Kapuċċin mill-Komunita` tal-Kapuċċini t' Ghajn Dwieri li qiegħed jiċċelebra l-25 sena tas-Sacerdozju. Huwa għandu rabta kbira ma' San Lawrenz u l-Birgu ghaliex in-nanna tieghu hija mill-Birgu. Fil-preżent jieħu hsieb ilibbes l-istawta titulari ta' San Lawrenz għall-Festa, kull meta jiġi mitlub kemm-il darba jaġhti s-servizz tieghu fil-parroċċa u huwa kontributur regolari tan-News letter tal-Każin. Ma jonqosx li jattendi għall-Festa ghaliex għandu devvozzjoni kbira lejn San Lawrenz. Mhx l-ewwel, darba li nkun qiegħed nisma l-quddiesa tieghu matul is-sena u waqt il-hsieb spiritwali jirreferi għal xi virtu` ta' San Lawrenz. Żgur li ahna l-Vittoriosani ma ninsewx il-paniġerku kbir li għamel Fr. Martin fil-Festa ta' San Lawrenz tal-2004 li dam aktar minn siegha u li saħħar lil dawk preżenti meta niżel quddiem l-istawta simpatika ta' San Lawrenz fejn b'idejh miftuha nissel minn qalbu sensiela ta' poeżżejj u tqabbil ta' tifħir lil San Lawrenz.

Ftit ġimħat ohra ser niċċelebraw il-Festa tal-Missier tagħna San Lawrenz. Ghall-Każin din hija l-akbar attivita` tas-sena. Għalkemm il-programm ilu hafna mhejjji imma f'dawn il-ġimħat ikun hemm attivita` kbira u koordinament biex ikun cert li kollox imur kif pjanat. Imqandlin bl-imħabba li għandhom lejn San Lawrenz u lejn il-Każin, il-membri jippenjaw rwieħhom bla waqfien biex jiġi assigurat li jkollna Festa kbira u sabiha.

Nerġa' nagħmel appell biex kull Vittoriosan jaġħi d-donazzjoni tieghu lill-Każin tal-Banda biex itaffi ftit l-ispejjeż li jagħmel fil-ġranet tal-Festa li kif tafu tajjeb ma nircievu ebda sussidju għas-servizzi li nagħmlu. Nitlob biex fil-ġranet tal-festa jkollna imġiba tajba u nisimħu mid-dirġenti tal-Kumitat nvoluti fl-organizzjoni tal-Festa.

Il-Festa t-tajba lil Kulħadd.

Verrej

Il-Kelma tal-President.....	3
L-Inkwizituru Scotti u aktar.....	5
Il-Papa Frangisku u l-familja.....	6
Lorenzu tagħna.....	6
Attività li ma' taqta xejn.....	7-10
Bandisti Ġoddha.....	11
Programm tal-Festa 2016.....	12-13
George Bizet.....	14
Il-Banda tal-Birgu.....	15
Xogħol u Proġetti.....	16
Programm Mužikali 7 t'Awwissu.....	17
Il-Foss il-Kbir.....	18
Wiċċ imb'wiċċ ma'	
Fr Martin Mamo.....	19-21
Attivitajiet Lulju - Awwissu.....	22

Editur

Simon Farrugia

Riklam

Oscar Adami
John Attard
Simon Farrugia
Lawrence V. Farrugia

Proof Reading

Bjorn Callus

Ritratti

Melvin Degiorgio
Noel Gauci
Lawrence Parascandolo
Elton J. Randich

Ritratt Faċċata



Il-faċċata majestuża ta' 'Palazzo Huesca', xogħol uniku f'pajjiżna

Stampat

BONNICKI'S
PRESS Est. 1928

36, Triq San Pawl, Valletta
Tel: 2122 4607 Mob: 9987 0603
E-mail: emibonniċċi@gmail.com



GREEN LABEL

NEXT GENERATION





L-Inkwiżitur Scotti u l-Festa ta' San Pietru Martri fil-Knisja ta' San Lawrenz

minn Anton Attard

L-Inkwiżitur Gian Filippo Gallarati Scotti ha l-Pusess ta' l-Inkwiżitur fil-Knisja Parrokkjali ta' San Lawrenz fit-30 ta' Settembru 1785. Meta nghata din il-kariga, Scotti, bħal xi whud ta' qablu, ma kienx għadu ornat sacerdot. Kien biss kjerku, wara li ta' tmien snin, kien ingħata l-ewwel tonsura klerikal mill-Isqof ta' Lodi.

Kompli triqtu lejn is-sacerdozju seba' snin wara li wasal Malta, meta l-Hadd 5 ta' Awwissu 1792, wara li kien għamel irtir ta' ghaxart ijiem. Ĝie ornat Suddjaknu fil-kappella tal-Kurja tal-Isqof, Hamest ijiem wara, fil-Knisja u fil-festa ta' San Lawrenz, quddiem kongregazzjoni li honqot il-knisja, ingħata d-Djakonat. L-Ordinazzjoni saċċerdotali tiegħu saret il-Hadd 12 tax-xahar, fil-Knisja ta' San Lawrenz ukoll, assistit mill-Kappillan tal-Birgu Dun Giovanni Battista Correο.

Għalkemm mhux fi żmien Scotti biss, iżda minn meta waslet fostna l-Inkwiżizzjoni, wahda mill-festi solenni li kienu jiġu cèlebrati fil-Birgu u partikolarm, fil-Knisja ta' San Lawrenz, hemm dik ta' San Pietru ta' Verona, qaddis martri dumnikan, protettur tas-Sant' Uffizzju.

Il-festa tiegħu kienet tigi cèlebrata fid-29 ta' April ta' kull sena. L-impiegati u nies taht il-protezzjoni tas-Sant' Uffizzju, dakħinhar kien obbligati li fit-8.00 am jingħabru fil-Palazz tal-Inkwiżitur. Ilkoll flimkien, skond l-ordni ta' preċedenza, kienu jinżlu proċessjonalment, fost id-daqq tal-qniepen tal-knejjes kollha tal-Birgu u sparar ta' maskli, lejn il-Knisja ta' San Lawrenz. Iċ-ċelebrant tal-Quddiesa Solenni kien ikun l-Inkwiżitur assistit minn dinjitarji ohra tas-Sant' Uffizzju.

Din il-festa tant kienet meqjusa ta' importanza kbira li, minn ma kienx jattendi għaliha, kien jitħeff il-privileġgi li kien igawdi bis-sahħha tal-Inkwiżizzjoni.

San Pietru ta' Verona għadu s'issa imfakkar f'din il-belt. Wieħed mill-artali fil-Knisja tal-Lunzjata huwa ddedikat lil dan il-qaddis. Il-kwadru titular huwa xogħol l-artist Ġanni Vella.



Il-Palazz tal-Inkwiżitur fil-Birgu

Il-Battalja Naval ta' Jutland u l-Birgu

Din is-sena għalqet 100 sena dik meqjusa bhala l-akbar battalja naval ta' kull żmien. Kienet miġġielda bejn il-flotot navalni Ingлизi u dawk Germaniżi 'l-hemmill mill-kosta tad-Danimarka. Kienet bdiet fil-31 ta' Mejju 1916 u baqħet għaddejja għal 36 siegħa shah.

Hadu sehem fil-battalja 249 bastimenti tal-gwerra; 150 Ingлизi u 99 Germaniżi. Minnhom kienu għerqu 14-il bastimenti Ingлиз u 11 Germaniż. Magħhom kienu niżlu fil-qiegħ 8500 ruh. Dan ma setax jonqos meta tqis li fost il-bastimenti li ntilfu kien hemm l-HMS *Invincible*, l-HMS *Ardent*, l-HMS *Indefatigable*, l-HMS *Black Prince*, l-HMS *Queen Mary*, l-HMS *Defence* u l-SMS *Pommern*, li kollha kellhom ekwipaggi ta' mijiet ta' bahrin.

Fost il-Maltin li ntilfu kien hemm ghadd ta' bandisti. Fuq il-Black Prince kienu tilfu hajjithom Giuseppe Cumbo, Angelo Formosa u Luigi Grasso. Fuq l-HMS Defence kienu tilfu hajjithom il-bandisti Alberto Baldacchino, Giovanni Consiglio u Enrico Portelli. Dan ta' l-ahħar kien idoqq it-trumbun mal-Banda Vittoriosa Duke of Edinburgh (illum Banda San Lawrenz). Portelli ma kienx il-wahdieni mill-Birgu li tilef hajtu f'dik il-battalja. Mieghu kien hemm Gaetano Chircop, u Paolo Patiniott li kienu jahdmu fil-canteens.

B'rispett lejn dawn il-Vittoriosani li ntilfu, fil-Birgu kien inżamm jum ta' luttu li fih gew iċ-ċelebrati ghadd ta' quddies b'suffraġġ għal ruhhom. Kienet saret ġabru ghall-familjji

tagħhom, bil-flus li ngħabru jitqassmu ftit jiem wara f'laqgħa li saret ghall-qrabu tagħhom fl-Oratorju ta' San Ġużepp. Barra minn dan, Kumitat li twaqqaq taħbi il-presidenza tal-mara tal-Gvernatur Methuen, kien stieden lill-Baned L'Isle Adam, Conte Ruggiero, San Giuseppe u Duke of Edinburgh biex jaġħmlu programmi halli fihom isir ġbir biex tingħata ghajjnuna lil dawk fil-bżonn.

Il-Banda Vittoriosa Duke of Edinburgh kienet għamlet il-programm is-Sibt 7 ta' April 1917 fil-Pjazza, meta l-Ewwel Gwerra Dinjija kienet għada għaddejja. Ma' għażiex minn opri, is-Surmast Giumarra kien żanżan xi kompożizzjonijiet tiegħu, fosthom marċ trijonfali b'rabbta ma' dak iz-żmien, li semmiegħ *Un Saluto agli Alleati*.

Għal żmien twil wara, kważi sa 'llum, il-polemika bejn l-istoriċi u osservaturi dwar min kien hareġ rebbieħ f'din il-battalja għadha mingħajr soluzzjoni. It-telliefa żguri kienu l-ġenituri jew in-nisa u t-tfal ta' dawk it-8500 ruh li ntilfu fil-fjur ta' hajjithom.



Il-Bandist Vittoriosan
Enrico Portelli



Socjetà Mužikali San Lawrenz

Belt Vittoriosa

Papa Frangisku u l-familja

Dan l-ahhar il-Papa tana dokument mill-isbah fuq iż-żwieġ u l-familja jismu l-Ferħ tal-Imħabba. Nixtieq li l-familji kollha jsibu l-hin u jaqrawh anke minn fuq l-internet. Ninsab infurmat li dalwaqt jinhareg tradott ukoll bil-Malti.

Il-Papa jghid li hija tassew pozittiva x-xewqa li għandhom hafna nies li jkollhom familja. Pero` x-xewqa wahedha mhux bizzejjed. Wieħed irid jaħdem hafna fuq ir-relazzjoni bil-paċenzja, bil-perseveranza, bil-generozita` u bid-dedikazzjoni kollha. Din hija hidma li ma tintemm qatt.

Il-koppja l-ewwel hidma tagħhom hija fuqhom infushom stess. Huma jridu jkompli jwieżu lil xulxin u jgħinu lil xulxin jikbru biex hekk iż-żwieġ ikompli jsir isbah u itnej. Iż-żwieġ huwa realta` hajja li trid hafna hin biex issir. Il-koppja huma responsabbli ta' xulxin hekk li jridu jkunu lesti li jkomplu jimmaturaw u jiżviluppaw matul il-hajja miżżewga kollha. Il-ġenituri huma l-pilastri jew ahjar il-pedament tad-dar.

Barra minn hekk, il-koppja huma responsabbli wkoll għal uliedhom. L-ahjar mod kif iħobbu lil uliedhom huwa billi jħobbu lil xulxin. L-ulied huma l-ġebel haj tad-dar.

Il-koppja fil-familja, hija l-ewwel skola għat-tfal ta' kif ser jikbru fir-relazzjonijiet mal-ohrajn, kif ser jahfru u kif ser iġibu ruhhom ma' xulxin.

Id-dar hija wkoll l-ewwel knisja, fejn il-koppja u t-tfal ser jitkolbu flimkien u ser ifixtu li jitkellmu m' Alla, kemm fil-mumenti sbieħ kif ukoll fil-mumenti iebsa u tqal. Vera li qeqhdin f'soċċjeta` li taljena minn Alla u qeqhdin mexjin f'ritmu mghaqgħel iżda żgur li mhux ġela ta' hin li nieqfu u nitkolbu flimkien.

Id-dar hija l-ewwel skola fejn ser jitghallmu kif jidjalogaw, jiġifieri, kif jitkellmu ma' xulxin, kif jisimghu, kif jifhem u kif ikunu sincieri u onesti ma' xulxin. B'dan il-mod it-tfal jibdew jinfethu magħna u jitghallmu jafdawna aktar u hekk kull persuna tkun qed tiġi valutata u stmatu għal dak li tassew hi.



Id-dar hija wkoll il-post fejn inħobbu u fejn inkunu mahbuba. Iż-jed minn kull haġa ohra, iż-jed mill-flus, mill-ikel u mill-ilbies, it-tfal imħabba jridu. Jekk m'hemmx imħabba fid-dar it-tfal ser jinqatgħu minn magħna, minn Alla u mir-reliġjon.

Għeżeż familji, għalhekk ejjew nghixu l-vokazzjoni taż-żwieġ u tal-familja b'impenn. Taqtgxu qalb kom mill-isfidi tal-hajja, tħajnejew fl-imħabba tagħkom, ibqghu generu, ibqghu ffukati fuq il-missjoni tagħkom u l-Mulej jieqaf magħkom u jgħinkom għax la hu sejhilkom għal din it-triq ser jimxi t-triq kollha magħkom.

Fl-ahhar nett, nitolbu l-intercessjoni ta' San Lawrenz biex ibierek u jħares il-familji tagħna, halli jibqgħu dejjem flimkien magħquda, ta' għid għal xulxin u ta' ghajjnuna għaż-żgħarr tagħhom.

San Lawrenz itlob għalina,
Kunu mberkin.

**Dun Joseph Mizzi
Arċipriest**

Lorenzu Tagħna minn Fr Martin Mamo OFMCap.

Kemm nifrah meta l-Arċipriest jinfurmani li wasal iż-żmien biex inlibbes il-vara tal-Kbir Levita djaknu Lorenzu tagħna. Hekk inħobb insejjahlu; Lorenzu tagħna, ghax hekk kienet issejjahlu n-nanna tieghi Karmena, li hi mill-Birgu u devotissma ta' San Lawrenz, kif ukoll ta' San Duminku. Kemm nifrah meta nisma' l-innu tieghu, innu li meta nkantah dejjem johorġu dawk id-demgħat shan li jgħelbu ma' haddejja. Kemm nitolbu biex jaġhti d-dawl lill-ghomja, mhux biss fiżikament imma wkoll spiritwalment. Kemm niehu gost nagħtih dik il-bewsa fuq qalbu qabel ma ninżel minn hdejħ wara li nkun libbistu ghall-festa. Kemm jien kburi li ghalkemm jien mill-Kalkara, imma għandi sehem mill-Belt Vittoriosa.



F'din is-sena tal-hniena jien żammejt lil San Lawrenz mudell. San Lawrenz huwa bhas-Sammaritan it-tajjeb tal-Evangelju. Il-morda u l-foqra, l-insara ppersegwitati u l-ghomja kienet tiegħi, tlautu biex bħalu inkun qaddej kollni hniena mal-bniedem. San Lawrenz dejjem qawwieni u heġġiġni biex nimxi fuq l-eżempju tieghu, u biex inkun nista' bl-umilta` kollha nuri hniena mal-ohrajn, ghax naf li dak li nagħmel ma' haddiehor inkun qisni qed nagħmlu ma' Kristu.

Nixtieq inwassal dan il-messaġġ lil dawk li qed iħossuhom imkissra u mfarrka fil-hajja, għomja wara d-dinja qarrieqa, imwarrba jew midinba, biex iduru lejn Alla tal-hniena u jsibu fis, refugju. Dan kien xogħol San Lawrenz li jkun refugju man-nies imbikkija u jurihom lil Gesu` li huwa ghani fil-hniena. Kemm tkun isbah il-hajja jekk bl-intercessjoni ta' San Lawrenz inkunu sullief, kollna hniena ma' xulxin bi kliemna u ghemielna, u ntaffu t-toqol ta' dinja kollha imrar u nkwi.

Nixtieq il-kom f'isem il-familja tieghi u f'isem l-ordni Kapuccin, festa mill-isbah u li tkunu xebh veru ta' Lorenzu tagħna.



Attività li ma taqta' xejn

minn Simon Farrugia - Segretarju

Dawn it-tanax il-xahar li ghaddew kieni mimlija daqs bajda b'attività jiet għall-Każin tagħna. Dan sabiex ikompli jiġi kkonfermat kemm il-Każin tal-Banda Vittoriosa San Lawrenz huwa ċ-ċentru Soċjali tal-Birgu.

LULJU 2015

It-Tlieta 7 ta' Lulju – Saret Laqgha tal-Kumitat Centrali.

It-Tlieta 21 ta' Lulju – Saret Laqgha tal-Kumitat Centrali.

L-Erbgħa 22 ta' Lulju – Il-Banda San Lawrenz għamlet marċ fit-toroq tal-Balluta, tas-Sliema, fl-okkażjoni tal-Festa tal-Madonna tal-Karmnu.

Is-Sibt 25 ta' Lulju – Ikla ta' qabel il-Festa fil-bitha tal-Każin.

Il-Hadd 26 ta' Lulju – Il-Banda San Lawrenz għamlet Marċ u Programm Mužikali f'Rahal Ġdid fl-okkażjoni tal-Festa ta' Kristu Re.

Il-Ġimħa 31 ta' Lulju – Il-Banda Vittoriosa San Lawrenz fethet il-Festi ad unur San Lawrenz 2015 bil-marċ tradizzjonali tal-mota tan-Novena wara li fil-Knisja Kolleġġjata u Konventwali ta' San Lawrenz sar il-hruġ tal-istatwa titulari min-niċċa.

AWWISSU 2015

It-Tnejn 3 t'Awwissu – Il-Banda Vittoriosa San Lawrenz għamlet marċ madwar it-toroq tal-Belt Vittoriosa. Wara saret iċ-ċeremonja tal-inawgurazzjoni tar-restawr tal-faċċata majestuża ta' Palazzo Huesca mill-Ministru Joe Mizzi.

L-Erbgħa 5 t'Awwissu – Sar ir-riċeviment tal-Festa gewwa l-Każin għall-personalitajiet distinti, Kazini tal-Baned, Soċjetajiet tal-Birgu u Sostenituri tas-Soċjeta`.

Il-Ħamis 6 t'Awwissu – Marċ Brijuż mill-Banda San Gużepp ta' Hal-Għaxaq, kif intemm il-marċ beda ‘Laser Show’ spettakolari organizzat mis-Sezzjoni Żgħażagħ Palmiżi.

Il-Ġimħa 7 t'Awwissu – Ĝie imtella ‘Vittoriosa in Festa’, Programm Vokali u Strumentali, bis-sehem tal-Banda Vittoriosa San Lawrenz. It-Tema tal-Programm kienet ‘Hakuna Matuta – A journey through Disney’. Flimkien mal-Banda, hadu sehem diversi kantanti, żeffiena, kif ukoll il-Għaqda Piroteknika 10 t'Awwissu.

Is-Sibt 8 t'Awwissu – L-Antivigilja. Il-Banda Vittoriosa San Lawrenz akkumpanjat lill-istatwa devota ta' San Lawrenz jagħti d-Dawl lill-Għomja b'marċi ferrieħha mat-toroq ta' Beltna, sat-tluu fuq

il-Kolonna.

Il-Hadd 9 t'Awwissu – Lejliet il-Festa. Il-Banda Vittoriosa San Lawrenz għamlet il-marċ tradizzjonali tat-‘Te Deum’ mat-toroq tal-Birgu.

It-Tnejn 10 t'Awwissu – Delegazzjoni mill-Kumitat attendiet għall-Quddiesa Solenni ta’ Jum il-Festa. Wara fis-1:00pm saret ikla tal-Festa fid-Don Berto Restaurant. Minħabba l-maltemp kbir li hakem lill-ġejjjer Maltin il-proċessjoni thassret.

It-Tnejn 17 t'Awwissu – Il-Banda Vittoriosa San Lawrenz hadet sehem fil-proċessjoni li saret madwar it-toroq tal-Birgu fl-okkażjoni tal-Ottava ta' San Lawrenz wara li f'Jum l-10 t'Awwissu l-maltemp hassar il-Festi Esterni. Il-Banda akkumpanjat l-istatwa b'daqq ta' Innijiet Lawrenzjani.



Il-Ġimħa 21 t'Awwissu – Il-Banda Vittoriosa San Lawrenz għamlet is-servizz ta' Marċ brijuż fl-okkażjoni tal-Festa ta' San Leonardu f'Hal-Kirkop.

Il-Hadd 23 t'Awwissu – Il-Banda Vittoriosa San Lawrenz għamlet is-servizz tal-Marċ ta' Filghodu fl-okkażjoni tal-Festa tal-Madonna ta' Lourdes f'Rahal ġdid.

Filghaxija delegazzjoni tal-Kumitat attendiet għall-Riċeviment tal-Festa ta' San Duminku, fil-Każin Prince of Wales Own Band.

Il-Ġimħa 28 t'Awwissu – Ĝie organizzat BBQ fil-Mellieha Holiday Complex.

SETTEMBRU 2015

Is-Sibt 5 ta' Settembru – Fl-okkażjoni tal-450 sena anniversarju tal-Assedju l-Kbir sar Kuncert memorabbli



Socjetà Mužikali San Lawrenz

Belt Vittoriosa

mill-Banda Vittoriosana San Lawrenz flimkien mal-Għaqda Filarmonika Prince of Wales Own. Il-Banda kienet taht id-direzzjoni tas-Surmastrijiet rispettivi Jonathan Abela u Emanuel Spagnol. Taht id-direzzjoni tas-Surmast Abela l-Banda kongunta esegwiet l-Marcia Sinfonica 'Alba D'Amore' ta' Giovanni Giumarra, l-Overture Die Fliedermaus ta' Johan Strauss, The Provenance kompożizzjoni tas-Surmast Abela stess u Oregon kompożizzjoni ta' Jacob de Haan.

It-Tnejn 7 ta' Settembru – Membri tal-kumitat attendew għal riċeviment fl-okkażjoni ta' Jum il-Birgu.

It-Tlieta 8 ta' Settembru - Il-Banda Vittoriosana San Lawrenz hadet sehem fil-Festa ta' Marija Bambina fil-Belt tal-Isla fejn akkumpanjanat l-istatwa ta' Marija Bambina madwar it-toroq tal-Belt Sengleana.

L-Erbgħa 9 ta' Settembru – Saret Laqgha tal-Kumitat Ċentrali.

Il-Ġimħa 11 ta' Settembru – Saret Laqgha tal-Kummissjoni Birgu Fest.

Il-Hadd 13 ta' Settembru - Il-President u l-Kumitat tas-Socjeta` Mužikali San Lawrenz laqghu fis-Sala Principali ta' Palazzo Huesca lill-ex Surmast Paul Schembri. Din kienet okkażjoni sabiex is-Surmast Schembri jintwera rikonoxximent tal-35 servizz li huwa ta lill-Banda Vittoriosana San Lawrenz. Kienet okkażjoni wkoll li l-Kumitat jilqa' ghall-ewwel darba b'mod ufficjali lill-Arcīpriet Dun Joe Mizzi.

Il-Hadd 27 ta' Settembru – Jum il-Pussess ta' Kanonku u Arcīpriet tal-Parroċċa ta' San Lawrenz tal-Birgu Fr. Joe Mizzi fejn il-President u l-Kumitat attendew ghall-quddiesa u riċeviment. Biex tiġi rispettata x-xewqa tal-Arcīpriet il-Banda ma' hadiix sehem

OTTUBRU 2015

It-Tnejn 5 t'Ottubru – Saret Laqgha tal-Kumitat Ċentrali. Il-Kumitat hatar li Francois Borg bhala Assistant Surmast tal-Banda kif ukoll ghalliem tal-istrumenti tal-injam fi hdan l-istess Socjeta`.

Mill-Ġimħa 9 sal-Hadd 11 t'Ottubru – Ĝie organizzat għal darb'ohra il-'Birgu Fest', fejn il-Kumitat tagħna organizza stands tal-Ikel u x-xorb quddiem il-Każin, kif ukoll fis-swali ta' fuq kien hemm wirjet varji u bejgh ta' kotba fil-kamra tal-Kumitat.

Mill-Hamis 15 sal-Ġimħa 16 t'Ottubru – Sar il-lħas tal-Bandisti.

Il-Ġimħa 23 t'Ottubru – Il-Kummissjoni Attivitajiet Socjali fi hdan is-Socjeta` organizzat ikla Familjari f'El Catalan' Restaurant, ix-Xghajra, Żabbar.

L-Erbgħa 28 t'Ottubru – Saret Laqgha tal-Kumitat Ċentrali.

NOVEMBRU 2015

Is-Sibt 7 ta' Novembru – Saret 1-ewwel laqgha tal-Kummissjoni Billiard kif iffurmata ghall-istaġun 2015/16.

It-Tnejn 9 ta' Novembru – Saret Laqgha bejn delegazzjoni tas-Socjeta` u tal-Kumitat Festi Esterni San Lawrenz.

It-Tlieta 10 ta' Novembru – Saret Laqgha tal-Kumitat Ċentrali.

Il-Ġimħa 13 ta' Novembru – Ġiet organizzata Ikla Familjari fil-Każin.

Is-Sibt 14 ta' Novembru – Delegazzjoni mill-Kumitat attendew ghall-Quddiesa fil-Kon-Katidral ta' San Ģwann u marċ li sar fil-Belt Valletta, organizzati mill-Għaqda Każini tal-Banda, fl-okkażjoni tal-Festa ta' Santa Cecilia.

DIĊEMBRU 2015

Bejn il-Hamis 3 u s-Sibt 5 ta' Diċembru – Is-Socjeta` tagħna hadet sehem fil-Konferenza Nazzjonali 'Leading in the Voluntary Sector' li saret fil-Lukanda Marina San Gorg, San Giljan.

Il-Ġimħa 4 ta' Diċembru – Saret Laqgha tal-Kumitat Ċentrali.

Is-Sibt 5 ta' Diċembru – Membri tal-Àgenzija Żgħażagh għamlu viżta fil-Każin tagħna sabiex jaraw kif inhu għaddej il-proġett finanzjat mill-istess Aġenzija.

L-Erbgħa 9 ta' Diċembru – Saret il-Finali tal-Christmas Snooker Competition fejn Mark Zammit għebleb lil Joseph Mizzi sabiex rebah din il-kompetizzjoni.

Is-Sibt 12 ta' Diċembru – Dinner Dance tal-Milied fil-Lukanda Preluna ghall-Membri, Bandisti u Hbieb.

Il-Hadd 13 ta' Diċembru – Il-Banda Vittoriosana San Lawrenz hadet sehem b'għanjet u mużika tal-Milied fl-attivita` organizzata mill-Àgenzija Żgħażagh bhala parti mill-proġett li s-Socjeta` bbenifikat minnu. Filghaxija delegazzjoni mill-Kumitat attendiet ghall-Programm Mužikali organizzat mill-Ġħaqda Każini tal-Banda, li sar fit-Teatru Manoel, fl-okkażjoni tal-Festa ta' San Cecilia.





Socjetà Mužikali San Lawrenz

Belt Vittoriosa

Bejn il-Ġimħa 18 u l-Hadd 20 ta' Dicembru – Giet organizzata Maratona ta' 50 siegha Snooker.

Il-Hadd 20 ta' Dicembru – Il-Bandisti u l-Allievi tal-post tal-Banda tagħna flimkien ma' dawk tal-Għaqda Mužikali San Gużepp, Kalkara tellgħu Programm Mužikali tal-Milied fil-Pjazza tal-Belt Vittoriosa.



Il-Hamis 24 ta' Dicembru – Il-Banda Vittoriosana San Lawrenz hadet sehem fil-proċessjoni bil-Bambin tal-Milied, li kienet organizzata miċ-Ċentru tat-Tħalim, b'daqq ta' diversi Innijiet tal-Milied.

It-Tnejn 28 ta' Dicembru – Sar il-Party tal-Milied ghall-Membri, Bandisti, Familji u l-Hbieb tagħhom.

JANNAR 2016

Il-Ġimħa 8 ta' Jannar – Delegazzjoni mill-Kumitat attendiet għar-Riceviment tal-Milied tal-Għaqda Każini tal-Banda.

L-Erbgħa 13 ta' Jannar – Saret Laqgha tal-Kumitat Ċentrali.

Is-Sibt 16 ta' Jannar – Delegazzjoni mill-Kumitat hadet sehem fit-Tifkira Annwali ta' dawk li mietu fil-Birgu matul it-Tieni Gwerra Dinija.

L-Erbgħa 27 ta' Jannar – Saret Laqgha Ġenerali Mista fejn inqraw ir-Rapport Amministrattiv u dak finanzjarju.

FRAR 2016

It-Tnejn 1 ta' Frar – Il-Banda Vittoriosana San Lawrenz sellmet lil mibki l-Kanonku Dun Gużepp Caruana permezz ta' fanfarrta meta l-korteo funebru wasal quddiem Palazzo Huesca.

L-Erbgħa 3 ta' Frar – Saret iċ-ċeremonja tal-ghoti tal-fondi mill-iskema SIS (Small Initiative Scheme) f'Dar l-Ewropa għall-proġett ‘Reaching out further’ li s-Socjetà tagħna kkwalifikat għaliex.

Il-Ġimħa 5 ta' Frar – Saret Ikla tal-Karnival fir-Restaurant Swan Lake f'Wied il-Għajnej.

Is-Sibt 6 ta' Frar – Laqgha mad-Diretturi ta' BeBirgu.

It-Tnejn 8 ta' Frar – Saret Laqgha tal-Kumitat Ċentrali.

Il-Ġimħa 12 ta' Frar – Saret Pasta Night ghall-Allievi u Bandisti tal-Banda tagħna fil-Każin. Walter Attard rebah il-kompetizzjoni tal-Pot Black meta fil-finali għeblek lil Brian Ellul.

MARZU 2016

Is-Sibt 5 ta' Marzu – Id-Delegat tal-Banda u l-Arkivista attendew għal Seminar organizzat mill-Ğħaqda Każini Banda.

It-Tnejn 7 ta' Marzu – Saret Laqgha tal-Kumitat Ċentrali. F'din il-Laqgha ġew co-opted fil-Kumitat is-Sinjuri Karmenu Abela u Lawrence Farrugia. Il-Kumitat hatar lil Andrew Zarb bhala ghalliem fl-iskola tal-mužika tas-Socjetà

Is-Sibt 19 ta' Marzu – Is-Socjetà Mužikali San Lawrenz hawlet siġra fil-Foss tal-Birgu f'attività organizzata mill-Kunsill Lokali

Il-Hadd 20 ta' Marzu – Fl-okkażjoni ta' Hadd il-Palm, l-Allievi u Bandisti tal-Banda Vittoriosana San Lawrenz flimkien ma' dawk tal-Banda San Gużepp, Kalkara tellgħu Programm Mužikali Funebru fil-Kalkara

Il-Ġimħa 25 ta' Marzu – Jum Il-Ġimħa l-Kbira. Il-Banda Vittoriosana San Lawrenz esegwiet programm ta' marċi funebri fil-Pjazza tal-Belt Vittoriosa, u wara akkumpanjat il-purċiċċjoni sad-dħul tagħha b'daqq ta' marċi funebri.

Is-Sibt 26 ta' Marzu – Ĝie organizzat l-Easter Cold Buffet fil-Każin wara l-quddies bil-partecipazzjoni ta' diversi membri, bandisti u ħbieb.

Il-Hadd 27 ta' Marzu – Jum l-Għid il-Kbir. Il-Banda Vittoriosana San Lawrenz b'daqq ta' marċi u valzi akkumpanjat l-istatwa ta' Kristu Rxoxt madwar it-toroq prinċipali tal-Belt Rebbieha.

APRIL 2016

Is-Sibt 2 t'April – Is-Socjetà Mužikali San Lawrenz sellmet lill-Viči President tagħha Anthony Gauci wara li huwa halla din id-dinja nhar il-Ġimħa 1-1 t'April. Hekk kif il-korteo wasal quddiem ‘Palazzo Huesca’ il-bandisti sellmu lil Anthony Gauci b'daqq ta' fanfarra. Minkejja li l-Kumitat id-deċċieda li ddoqq il-Banda fil-funeral is-Socjetà rrispettat l-għażla tal-familija.

Il-Hadd 3 t'April – Sar it-Tberik tal-Każin mill-Wisq Rev. Arċipriet Kan. Joe Mizzi.

L-Erbgħa 6 t'April – Saret Laqgha tal-Kumitat Ċentrali. Attendejnejna wkoll għall-ġaqqa t'informazzjoni organizzata miċ-Ċentru tal-Volontarjat.

Il-Ġimħa 8 t'April – Laqgha bejn delegazzjoni mill-Kumitat tal-Banda u tal-Festi tal-Birgu



Socjetà Mužikali San Lawrenz

Belt Vittoriosa

Il-Ġimħa 15 t'April – Saret l-inawġurazzjoni tal-proġett tas-Sala tal-Billiard fejn sar xogħol estensiv kemm fis-Sala kif ukoll fuq iż-żewġ imwejjed.

Il-Ġimħa 22 t'April – Laqgħa bejn delegazzjoni mill-Kumitati tal-Banda u tal-Festi tal-Birgu

Il-Ġimħa 29 t'April – Saret Laqgħa tal-Kumitat Ċentrali. Saret ukoll il-finali tal-BeBirgu Snooker Competition li fiha Brian Cauchi għeleb lil Mark Spacey 2-0.

MEJDU 2016

L-Erbgħa 4 ta' Mejju – Saret quddiesa b'suffraġju għar-ruh l-ex Viċi-President Anthony Gauci. Saret Laqgħa Ġenerali tal-Bandisti u Membri Propjetarji fejn Noel Gauci nħatar bhala Viċi President filwaqt li Karmenu Abela sar il-Kaxxier tas-Soċjeta`.

Il-Hamis 12 ta' Mejju – Il-player legġendarju l-Franciż David Trezeguet żar ‘Palazzo Huesca’ bhala parti mill-mawra tieghu f’pajjiżna fuq stedina tal-Juventus Club Vero Amore.



Il-Ġimħa 13 ta' Mejju – Laqgħa mal-Arcipriet sabiex nanalizzaw il-Festi tal-Ġimħa l-Kbira u Hadd il-Għid

Is-Sibt 14 ta' Mejju – Delegazzjoni mill-Kumitat attendiet għal-Laqgħa mill-Għaqda Każini Banda dwar l-aktivitajiet konnessi mal-V18 u l-Presidenza tal-Unjoni Ewropea.

Il-Hamis 19 ta' Mejju – Attendejna għal-Laqgħa mill-Għaqda Każini Banda dwar servizz li ser isir fit-Tarzna Palumbo.

Il-Hadd 22 ta' Mejju – Il-Banda Vittoriosana San Lawrenz akkumpanjat lit-tfal li kienu ser jirċievu l-Ewwel Tqarbina mill-bini taċ-Ċentru tat-Tgħaliex, sal-Knisja Parrokkjali, permezz tad-daqq tal-Innijiet.

It-Tnejn 23 ta' Mejju – Saret Laqgħa tal-Kumitat Ċentrali.

It-Tlieta 24 ta' Mejju – Mota tal-Ewwel Erbgħa ta' San Lawrenz.

L-Erbgħa 25 ta' Mejju – L-Ewwel Erbgħa ta' San Lawrenz.

Il-Ġimħa 27 ta' Mejju – Ikla fl-okkażjoni tal-Ewwel Erbgħa fis-Sottovento Restaurant, Vittoriosa Waterfront.

Is-Sibt 28 ta' Mejju

– Attendejna għal-Laqgħa organizzata mi Ċ-Ċentru tal-Volontarjat dwar l-iskema SIS. Filghaxija Fanfarr waqt il-processjoni ta' Corpus.



Il-Hadd 29 ta' Mejju

– Il-Banda Vittoriosana San Lawrenz flimkien mal-Ġħaqda Mužikali San Ĝużepp, Kalkara nħaqdu flimkien sabiex hadu sehem permezz ta' daqq ta' marċi brijużi fl-Open Day li saret fit-Tarzna Palumbo.

ĠUNJU 2016

L-Erbgħa 1 ta' Ĝunju – Ĝie fi tmiemu l-istaġun tal-Isnooker 2015/16 bil-finali tad-doubles li ntrebhet minn Chris Pisani u Emanuel Gravina li ghelbu lil Lawrence Mizzi u Brian Ellul 2-1. Saret Laqgħa mal-Arcipriet dwar il-Festa 2016.

Il-Ġimħa 3 ta' Ĝunju – Il-Banda Vittoriosana San Lawrenz hadet sehem fil-purċissjoni tal-Qalb ta' Gesu' li saret fil-Birgu, b'daqq ta' Innijiet.

Il-Ġimħa 10 ta' Ĝunju – Il-Banda Vittoriosana San Lawrenz hadet sehem fil-purċissjoni tal-Qalb ta' Gesu' li saret fl-Estate tal-Hawli fejn wara marċi qasir akkumpanjat il-processjoni b'daqq ta' Innijiet. Delegazzjoni tal-Kumitat attendiet għaċ-Ċerimonja tal-ghotjiet ta' fondi mill-Aġenzija Żgħażiegħ.

It-Tlieta 21 ta' Ĝunju – Saret Laqgħa tal-Kumitat Ċentrali.

Il-Ġimħa 23 ta' Ĝunju – Saret Laqgħa bejn il-Kumitat tas-Soċjeta' Mužikali San Lawrenz u l-Kumitat Festi Esterni San Lawrenz.

Il-Ġimħa 24 ta' Ĝunju – Sar BBQ fil-Lukanda Victoria, Sliema.

It-Tnejn 27 ta' Ĝunju – Saret Laqgħa ta' koordinament bejn l-Għaqdiet kollha nvoluti fl-organizzjoni tal-Festa.

Minbarra dawn l-aktivitajiet matul is-sena kien hemm diversi Laqgħat tal-Kummissjonijiet Attivitajiet Soċjali, Banda, Billiard, Birgu Fest, Finanzi u Manutenzjoni.



Soċjetà Mužikali San Lawrenz
Belt Vittoriosa

Bandisti ġodda mal-Banda Vittoriosana San Lawrenz



Għall-festa ta' San Lawrenz ta' din is-sena se jinghaqdu mal-Banda Vittoriosana San Lawrenz erba' bandisti ġodda. Fir-ritratt fuq wara mix-xellug għal-lemin:- Andrea Bassi (Sax Alto), Mariah Treeby (Clarinet), Josmar Mifsud (Althorn), Lawrence Farrugia (Trumpet). Fuq quddiem mix-xellug għal-lemin:- Francois Borg (Assistant Surmast), Jonathan Abela (Surmast Direttur), Andrew Zarb (Għalliem)

Ikla ta' qabel il-Festa

Nhar il-Ħamis 4 t'Awwissu, 2016

F'Olde City Pub Bar & Restaurant, il-Birgu

Hin : 8.00pm

MENU

Spaghetti

Fenek / Tiġieġ

Deżerta

Tazza Inbid



Prezz: 15 (Kbar) 8 (Tfal)

Għall-booking ikkuntattjaw lil Eugenio Pellicano fuq 7961 7288
jew lil Noel Gauci fuq 9945 5023

Joma
FULL MARKS
SPORTING

288, Zabbar Road, Fgura.
Tel No: 21 677262
Email: fullmarks@melita.com



Soċjetà Mužikali San Lawrenz *Belt Vittoriosa*

Programm mis-Soċjetà Mužikali Banda Vittoriosana San Lawrenz u tal-Festa San Lawrenz 2016, Patrun tal-Belt Vittoriosa

Il-Hadd 31 ta' Lulju – Mota tan-Novena

Fis-6.00pm Quddiesa ghall-membri tal-Kumitati involuti fl-organizazzjoni tal-Festa u d-devoti ta' San Lawrenz. Wara l-quddiesa jsir il-hruġ tal-vara bi proċessjoni mal-Knisja fejn titpoġġa fuq il-bankun fil-kursija waqt li jitkanta l-Innu Popolari. Wara jsir il-kant tal-antifona, barka sagramentalsi u bews tar-Relikwija.

Bejn id-9.30pm u l-11.30pm il-Banda Vittoriosana San Lawrenz tagħmel il-Marc tal-Mota tan-Novena b'daqq ta' marci ferrieħha madwar it-toroq tal-Belt Rebbieħa.

Il-Hamis 4 t' Awwissu

Fil-5.00pm Festa tat-tfal bi proċessjoni li tibda mill-Knisja ta' Santa Skolastika sal-Parroċċa.

Fis-6.30pm Kunċert Ġenerali tal-Banda.

Fit-8.00pm Ikla tal-Festa fl-Olde City Pub, Vittoriosa

Il-Ġimħa 5 t' Awwissu

Fit-8.00pm Riċeviment tal-Festa ghall-mistiedna distinti, membri u benefatturi tas-Socjeta` .

Is-Sibt 6 t'Awwissu

Fis-1.30pm Kunċert Ġenerali tal-Banda.

Fit-8.00pm Marc mill-Banda San Leonardu ta' Hal-Kirkop madwar it-toroq tal-Belt Vittoriosa. Fi tmiem il-Marc 'Laser Show' u spettaklu kbir li jinkludi logħob tan-Nar. Attivita` organizzata mis-Sezzjoni Żgħażagh Palmizi.





Socjetà Mužikali San Lawrenz Belt Vittoriosa

Il-Hadd 7 t' Awwissu

Fit-8.00pm Marč mill-Banda Vittoriosana San Lawrenz minn Triq il-Mina l-Kbira sal-Pjazza tal-Belt Vittoriosa fejn wara tesegwixxi l-Kunċert ‘Vittoriosa in Festa’ bis-sehem ta’ diversi kantanti, żeffiena u animazzjoni ohra.

It-Tnejn 8 t' Awwissu – Antivigilja

Fid-8.45pm il-Banda Vittoriosana San Lawrenz takkumpanja l-istatwa ta’ San Lawrenz jagħti d-dawl lill-Għomja mat-toroq principali tal-Belt Vittoriosa fejn ghall-ħabta ta’ nofs il-lejl isir it-tlugh tal-istatwa fuq il-Kolonna.

It-Tlieta 9 t' Awwissu – Lejliet il-Festa

Fid-9.00am Buffet Breakfast organizzat mill-Kummissjoni Banda ghall-bandisti, membri u partitarji tas-Socjetà.

Fl-10.30am Il-Banda Vittoriosana San Lawrenz tagħmel il-marċ tradizzjonali ta’ Te Deum fost il-briju kbir tal-partitarji Pamiżi.

Filghaxija Marċi u Programmi mill-Banda Kristu Re, Rahal Ġdid u Madonna tal-Karmnu, Balluta. Baned mistiedna mill-Kumitat Festi Esterni San Lawrenz.

Mill-10.00pm ‘il quddiem spettaklu tal-logħob tan-nar fil-Port il-Kbir mill-Għaqda Piroteknika 10 t’Awwissu – La Notte di San Lorenzo.

L-Erbgħa 10 t' Awwissu – Festa Liturgika ta’ San Lawrenz

Fid-9.00am il-President u membri tas-Socjetà Mužikali San Lawrenz jattendu ghall-Konċelebrazzjoni Pontifikali tal-Festa Liturgika ta’ San Lawrenz.

Fis-1.00pm Ikla tal-Festa fid-Don Berto Restaurant, Vittoriosa Waterfront.

Filghaxija Marċi u Programmi mill-Banda Cittadina ‘King’s Own’ tal-Belt Valletta, il-Banda Anici ta’ Hal-Qormi u l-Banda San Girgor, Sliema. Baned mistiedna tal-Kumitat Festi Esterni San Lawrenz.

Fis-7.30 p.m. Hruġ tal-Proċessjoni bl-istatwa ta’ San Lawrenz, Patrun tal-Belt Rebbieha.

Il-Hamis 11 t' Awwissu – L-Ġada tal-Festa

Bejn id-9.00pm u l-11.00pm Il-Banda Vittoriosana San Lawrenz takkumpanja l-istatwa ta’ San Lawrenz jagħti d-dawl lill-Għomja minn fuq il-kolonna sal-Oratorju ta’ San Ĝużepp.





George Bizet minn Chris Pisani - Arkivista

Bejn partita tal-Euro 2016 u ohra, ser inkomplu bil-mixja tagħna ta' kompożituri famuži li halley marka fl-istorja tal-mužika. Fil-harġa li ghaddiet ta' din in-newsletter rajna lill-kompożitür franċiż Charles Gounod. F'din il-harġa speċjali tal-festa, se nlaqqaghkom ma' kompożitür li forsi ismu mhux daqshekk magħruf, pero' żgur li l-melodiji u siltiet mix-xogħlji tieghu żgur li qeqhdin fuq fomm kulhadd. Min ma semax il-kanzunetta 'Bravu Ċirilli'? Din hi propju meħuda u miżjudha bi kliem Malti mill-opra Carmen tal-kompożitür tagħna George Bizet.

George Bizet twieled f'Parigi fil-25 t'Ottubru tal-1838 u l-isem irregiestrat tieghu huwa Alexander Cesar Leopold Bizet imma mghammed bl-isem Georges. Missieru kien jismu Adolphe u bhala xogħol kien parrukkier u li wara beda jgħalleml il-kant ghalkemm kellu nuqqas ta' tagħlim f'dan ir-rigward. Adolphe iżżewwieg lil Aimee Delsarte għalkemm kontra x-xewqa tal-familjari tagħha. Il-familja ta' Aimee kienet meqjusa bhala familia talentu u għal din ir-raġuni ma xtaqux li tiżżeewweg lil Adolphe għaliex kien meqjus bhala persuna ta' livell mhux daqshekk għoli. Aimee kienet pjanista prima.

Bizet beda juri talent minn eta` tenera. Ommu kienet l-ewwel wahda li tatu l-ewwel tagħlim fuq il-pjanu. Minn missieru, Bizet tħalleml ukoll għaliex ta' sikwit kien imur wara l-bieb tal-kamra ta' fejn kien ikun qed jgħalleml u kien joqghod jisma' u jipprova l-arpeggi u l-kanzunett wahdu. Meta semghuh, ippruvaw idahħlu fil-konservatorju ta' Parigi. Kien għad għandu biss 9 snin u l-eta` t'ammissjoni kienet 10 snin. Pero', meta raw it-talent tieghu, specjalment Pierre-Joseph-Guillaume Zimmerman ipprova jdahħlu qabel ma kien għalaq l-10 snin.

Bizet dahal f'dan il-konservatorju gimagħtejn qabel m' għalaq l-10 snin, nhar id-9 t'Ottubru 1848. Zimmerman kien jaġħi lezzjonijiet privati tal-kuntrapunt u l-fuga. Ta' min jghid li f'dan iż-żmien, Bizet iltaqa' ma' Charles Gounod li wara naraw li kien influenza mhux fit il-Bizet. Iltaqa' ukoll ma' Camille Saint-Saens, kompożitür iehor famuž franċiż li kien student ta' Gounod.

L-ewwel kompożizzjonijiet ta' Bizet kienu żewġ kanzunetti ta' bla kliem għal soprani li nkritbu bejn l-1850 u l-1853. Kompli wkoll b'żewġ kanzunetti ohra *Petite Marguerite* u *La Rosa et l'abeille* fl-1854. Fl-1857, Bizet dahal ghall-kompetizzjoni famuža *Prix de Rome* pero', ix-xogħol tieghu ma giex accettat. Bizet minn hemm ma qatax qalbu u fit wara dahal ghall-kompetizzjoni organizzata minn Jacques Offenbach għall-kompożituri żgħażaq. Ta' min jghid li Bizet ha l-ewwel post ma' Charles Lecocq. Permezz ta' dan il-premju, Bizet kien ikun mistieden għar-riċevimenti ta' kull nhar ta' Ġimha organizzati minn Offenbach. Permezz ta' dawn ir-riċevimenti, Bizet iltaqa' ma' Gioachino Rossini. Dan Rossini kien qis u idolu għal Bizet tant li Rossini darba minnhom kien tħalli tiegħi.

Fl-1857, Bizet rega' ttanta ruhu għal *Prix de Rome*, u din id-darba mhux talli ippartecipa, talli rebah u bhala premju ha finanzjament għal 5 snin studju; sentejn Ruma, sena l-Ġermanja u sentejn Parigi. Fl-ewwel sitt xhur, l-unika kompożizzjoni tieghu kienet *Te Deum*. B'dan ix-xogħol hu pprova jidhol għar-Rodriguez Prize. Bizet ma rnexxilu jieħu dan il-premju u din għal kienet disfattu kbira tant li qal li mhux ser jikteb iż-żejed mužika sagra. Dan it-*Te Deum* baqa' mistur u minsi sal-1971. Tul kemm dam Ruma, kienet għet qisha drawwa għal Bizet li jghid ha jibda xi xogħol u ma jibdhiex, jew ghax sempliċiment ma jibdihx jew ghax ikuṁ hassru u beda xi haga ohra.

Wara Ruma, flok mar il-Ġermanja, mar mill-ewwel Parigi. Il-hajja f'Parigi ma kinitx faċċi, wisq iż-żejed għal kompożitür żagħżugħ li qed ifittex li jibni karriera mužikali.

Tal-inqas, l-unika haġa li kienet favur Bizet kienet li kien finanzjarjament stabbli. Darba minnhom kien waqt pranzu kbir fejn kien hemm Liszt preżenti, u Bizet, biex juri l-kapaċitajiet tieghu fil-pjanu, mar fuq il-pjanu u daqq prima vista wahda mill-iktar kompożizzjonijiet diffiċli ta' Liszt stess. Hekk kif spicċa, Liszt ikkummenta li mingħali kien hemm żewġ min-nies biss li jaf li setgħu jdoqquha u li issa jaf bi tlieta. Minn teatru ghall-iehor f'Parigi u minn *overture* għal opa b'att wieħed, fl-1863 kien ġie avviċinat mill-Konti Walewski biex jikkomponi opa li tliet atti. Din kienet l-opra *Les pecheurs de perles* (I pescatori di perle). Din l-opra ġabett magħha ġertu obbligazzjonijiet min-naha ta' Bizet u li b'hekk kellu jwaqqaf l-opra b'att wieħed li kien qed jagħmel (*La guzla l'emir*) u sahansitra uż-a l-mužika tagħha għall-opra l-kbira. Din l-opra, għalkemm kien hemm ħafna opinjonijiet dwarha, finalment kien Berlioz li fahhar dan ix-xogħol u ta spinta 'l quddiem lil din l-opra u li waqfet tindaq wara 18 il-preżentazzjoni wara xulxin.

Wara dan is-suċċess, għal Bizet ġie żmien kemmxjejn diffiċli. Il-finanzjament mill-fondi tal-Prix de Rome spicċa u ma setax ikampa sempliċiment mill-mužika. B'hekk Bizet beda jaġħi lezzjonijiet tal-mužika, u anke jagħmel il-kopji tal-partijiet tal-mužika lil kompożituri ohra. Sena wara dan kollu, ġietu l-opportunita' li jagħmel opra għat-Theatre Lyriquein. L-opra kien jisima *La jolie fille de Perth*. Din kienet suċċess u b'dan is-suċċess, Bizet kompli jħares 'il quddiem, fejn wara kien mistieden biex jikteb att wieħed minn opra ta' erba' atti flimkien ma' erba' kompożituri ohra. Din l-opra kien jisimha *Marlborough s'en va-t-en guerre*.

F'dan iż-żmien naraw bhal qisu waqfa. Dan għaliex fil-15 ta' Lulju 1870 Franzia iddkkjarat gwerra kontra l-Prussia. Bizet kien bniedem patriottiku u wara aċċenn mill-kunjata tieghu biex jagħmel bhal kompożituri ohra u jsiefer lejn l-Inghilterra, hu qalilha li qatt ma kien ser ihalli Parigi ghax ikun att kodard. Bizet, kien ukoll ingħaqad ma' artisti u kompożituri ohra fil-għwardja nazzjonali. Il-hajja f'Parigi għet appuntat bhala direttur tal-kor ta' *'The Opera*. F'dan iż-żmien huwa kiteb opa b'att wieħed li ggħiġib l-isem ta' *Djamileh* u din indaqqet u tkantat minn mužičisti inkompetenti u għalhekk ma kellhiex xi suċċess kbir. Kompli billi beda wkoll ix-xogħol fuq opa ohra bl-isem *L'Arlesienne*, liema opra ma ntlaqqi tajjeb xejn. Bil-kuraġġ ta' Reyer u Massenet, Bizet beda x-xogħol fuq *Don Rodrigue*. Biex ihajjar lit-teatru jdoqqu lu xogħol tieghu, hu għamel verġjoni ta' siltiet tal-opra għall-pjanu u waqt li jdoqqu hu, kien hemm baritonu ikanta miegħu. Waqt li dan kollu kien qed isir, it-teatru qabad in-nar u xi partijiet tal-opra kien spicċaw inqideru. Dan qata' qalb Bizet milli jleste din l-opra.

Bla dubju, kif digħi semmejnejha, Bizet huwa magħruf l-iktar ghall-opra tieghu Carmen. Din l-opra ġabett magħha diffikultajiet kemm xejn kbar magħha. Kien hemm partijiet li l-orkestra ma setgħet qatt iddoqquhom, u kien hemm passaġġi fejn il-kantanti ma setgħu qatt ikantaw. Kien hemm ukoll mumenti fejn anke l-kantanti principali hedwed li jitilqu, sakemm fl-ahhar saru xi arrangiamenti. Din l-opra ittellġi għall-ġall-ewwel darba nhar it-3 ta' Marzu 1875. Dak inħar stess, qabel ma ttelġi l-opra, Bizet ingħata l-unur ta' Kavallier tal-Legion of Honour. Pero', kien biss dan l-unur li ferrah lil Bizet għal opa mnifisha ma tantx intlaqqi tajjeb.

Naraw fit il-hajja personali tieghu. Fit-3 ta' Ĝunju tal-1869 iż-żewweg lil Genevieve Halevy. L-ewwel snin taż-





Socjetà Mužikali San Lawrenz

Belt Vittoriosa

żwieg kienu snin feliċi, iżda maż-żmien beda diehel l-indhil ta' omm Genevieve. Ghalkemm kien hemm dan l-indhil, Bizet xorta wahda baqa' f'relazzjoni tajba mal-kunjata. Fl-10 ta' Lulju, Genevieve welldet l-uniku tifel għal-din il-koppja bl-isem ta' Jacques. Bizet kien ilu żmien twil ihoss fastidju fi grīżmej. Hu kien ipejjep hafna u anke għamel xi żmien jahdem għal tul ta' hin u dawn setgħu iddeterminawlu problemi ta' saħha. Fl-1868 kien informa lill-habib tieghu li kien qed ibati 'daqs kelb' tant kemm kien qed ikun ma jiflahx. Kien ikollu hafna *abscesses* fil-pipe tan-nifs. Fl-1871 u fl-1874 waqt li kien qed jiffinalizza l-opra Carmen, tawh diversi angina fi grīżmej li giegleħluu jieqaf kompletament minn xogħlu. Kienet tatu angina ohra fl-1875. F'dan l-ahhar attakk, Bizet kien kemmxnej inkwetat bis-suċċess li l-opra Carmen ma kienx ser ikollha. Dan l-inkwiet rega' tefha saħħtu lura. Biex jipprova jirkupra, Bizet mar fid-dar tal-vaganzi tieghu f'Bougival u beda jhossu ahjar. Fl-1 ta' Ĝunju hassu tajjeb u nizel jgħum. L-ghada hassu muġugħ u kellu hafna deni. Dakinħar tah attakk tal-qalb. L-ghada tah attakk tal-qalb iehor liema attakk kien fatali u wassal lil Bizet biex ihalli did-dinja fit-sighat biss qabel il-ġurnata tal-anniversarju tat-tieġ tieghu. Kien sarlu l-funeral nhar il-5 ta' Ĝunju fil-knisja Eglise de la Saint-Trinité f'Montmartre.

Ta' min jghid li waqt il-funeral tieghu, meta Charles Gounod kien qed jagħti diskors b'omaġġ għal-giehu, Gounod ma felahx iżomm iktar u halla l-emozzjonijiet tieghu jihdu f'bikja għat-telfa tal-habib. Interessanti wkoll li fit-ġranet wara l-mewt tieghu, eż-żikkur 3 xħur wara l-ewwel darba li ndaqqa l-opra Carmen, saret serata speċjali ad unur Bizet

u ndaqqa għal-darb' ohra din l-opra. ġara iżda, li din id-darba għet imfahħra u milqghu tħallix tajjeb tant li Bizet beda jitqies bhala ġenju! Ta' min jghid ukoll li fl-1913, is-seftura tieghu Marie Reiter, fuq is-sodda tal-mewt iddikkarat li hi kellha tifel minn George Bizet.

Ha jidha nteressanti, hajja ta' tlugh u nżul, hajja ta' kompożiutor li miet fl-eta tenera ta' 37 sena! Bizet kien meejus bhala bniedem politiku tax-xellug estrem u anti-reliġjuż. Madanakollu, qatt ma rajnh f'sitwazzjonijiet estremi. B'hekk nistgħu nghidu li Bizet dejjem irnexxielu jżomm ewkilibriju bejn dak li jemmen hu u dak li jemmen haddiehor. Huwa fatt ukoll li rnexxielu jżomm ewkilibriju bejn l-ideat tieghu u t-temperament nervuż li kellha martu, barra l-indhil tal-kunjata. Żamm ukoll ewkilibriju bejn il-fallimenti mužikali u bejn il-prospett u t-tama ta' xogħlijiet godda. Finalment, il-fatt li l-opra Carmen tqieset bhala falliment u wara mewtu tqieset bhala 'arti', tagħti wkoll x'tifhem kemm in-nies apprezzaw veramente lil Bizet tul-hajtu. Wieħed jogħġod attent ghax dawn huma affarrijiet li għadhom jiġru sal-lum. Intant, nawgura li kom u lill-familjari għeżeż tagħkom il-festa t-tajba u J'Alla San Lawrenz ikun targa għalina biex nersqu lejn Alla.



Il-Banda tal-Birgu

jikteb Bjorn Callus

Iktar ma jghaddi ż-żmien, iktar ikun konfermat dan it-titlu. Iva, il-Banda San Lawrenz hi l-Banda tal-Birgu, bhal mal-Festa ta' San Lawrenz hi l-Festa tal-Birgu, bhal ma' meta ssemmi li int mill-Birgu jghidulek "San Lawrenz mela". Iva, ahna l-Palmizi, ahna l-Vittoriosani li ma chadna u ma niċħdu qatt Beltna, marbutin haġa wahda mal-Belt Vittoriosa, u San Lawrenz u dak kollu li għandu x'jaqsam mal-Festa li nagħmlulu hu marbut haġa wahda mal-Birgu. Pero' dan mhux biß bil-klie'm, imma bil-fatti. Nħares lejn l-ahhar sena fil-każin tagħna, b'mod speċjali lejn il-banda tagħna, u nirrealizza kemm il-Banda San Lawrenz hi ambaxxatri ġenja tal-Birgu. Qed ninvestu b'mod massiċ fil-Banda u fit-tagħlim mužikali, u hawnhekk ha nieħu l-ewwel spunt. Minn mindu għandna tmexxija mužikali ġidida, qed nagħmlu passi kbar 'il quddiem. L-opportunitajiet ta' fondi mill-iskema tal-Aġenzija Żgħażagh u l-Għaqda Kazini tal-Banda qed jiġu sfruttati bl-ahjar mod possibbi mill-każin tagħna. Dan għaliex wara konsultazzjoni wiesa' bejn il-membri tal-Kummissjoni Banda u anke l-Bandisti u l-Alljievi, qed jirnexxiela noħorgu bi proposti tajbin, li jistgħu jiġi implimentati u fuq kollox innovattivi. Hawnhekk ma nistax ma nsemmix ukoll l-importanza ta' Kumitat serju b'amministrazzjoni b'sahħitha, tant li qatt ma kellna problemi biex niġu certifikati sena wara sena mill-Kummissarju tal-ġhaqqid volontarji.

It-tagħlim mužikali hu kruċjali ghall-futur tal-banda, u nemmu li bil-mizuri u ideat innovattivi, flimkien mal-investimenti, ser nkunu qed naqtgħu l-frott fis-snin li gejjin. Pero' barra minn hekk hemm hidma kbira ohra. Din tirrigwardja is-servizzi li l-Banda San Lawrenz ikollha matul is-sena, b'mod speċjali l-Programm Mužikali. Pero' nimxu pass pass. Kburi li l-Banda tagħna, il-Banda tal-Birgu, hi wahda mill-ewwel banded f'Malta li thallas lill-bandisti, u kburi iktar li l-ebda bandist ma jibgħaq jistaqsi meta ser inhallsu u jekk hallasnihx. Kburi wkoll li l-iktar zewg servizzi iebsin tas-sena, jigħiheri il-Gimġha l-Kbira u l-Irxoxt, konna banda tajba, banda kompluta f'kull

sejjoni tagħha u b'hekk bilanċjata. Dan minnkejja il-hafna tentattivi minn baned u persuni ohrajn biex jippruvaw iħarbutna l-banda. Pero' meta bandist ikun stmat, ma jiddekkx u jibqa' leali. Kburi wkoll bl-ewwel Programm Mužikali li dderiega is-Surmast Jonathan Abela. Dan kien frott tax-xogħol tal-Kummissjoni Banda kollha, u mhux deċiżonijiet ta' persuna wahidha. Kburi wkoll li għal-darb'ohra kellna il-Pjazza principali ta' Beltna mimlija nies issewgi l-banda fuq l-uniku planċier artistiku fil-Kottonera. U fuq kollox kburi li fuq il-medja soċċiali u fora differenti kien hemm kliem ta' tifħir kontinwu u hadd ma ddieħaq bina. Imma qatt ma nieqfu fejn naslu, anzi, "The Show Must Go on". U fil-fatt din is-sena mhux ser tkun differenti. Programm Mužikali bi preparazzjoni sal-inqas dettall, b'għażiela mužikali varjata u mill-isbah. L-originalità` dejjem toħroġ mill-programmi tagħna u dan qed ikun ta' ghajnejha wkoll biex ikun hemm min snin wara jieħu l-idejat tagħna. Ta' dan ahna kburi.



Il-Banda tal-Birgu riesqa lejn il-135 sena mit-twaqqif tagħha. Iva, fi żmien sentejn ser inkunu qed niċċelebrav Anniversarju iehor kif jixraq, u kif nafu nagħmlu ahna l-Palmizi biss. Forsi għal-xi whud li bil-kemm jahsbu fl-immedjat tinstema` sorpriza li diġi` qed naraw sentejn ohra. Il-125 sena Banda cċelebrati fl-2008 għadhom jissemm għu sal-lum, ġimħha attivitajiet u marċi magħluqin bl-ghelu spettakolari tal-ftuh tal-Plancier u programm Mužikali kif jixraq. Sentejn ohra ser nerġġu niċċelebrav kif jixraq, u bir-raġun niċċelebrav lil din il-banda, il-Banda San Lawrenz, il-Banda tal-Birgu.

Fl-okkażjoni tal-Festa tal-uniku Patrun tal-Birgu u Missier il-Kottonera, San Lawrenz, nixtieq nawgura l-Festa t-tajba lill-Vittoriosani ta' vera. Tisljiet.



Xogħol u proġetti

minn Simon Farrugia

Wara l-festa li ghaddiet bhalma jsir kull sena l-kumitat nieda programm ta' hidma għat-tnejha li jwasslu ghall-festa ta' San Lawrenz 2016. U kif sejrin taraw minbarra dak li pjanajna kien hemm ċirkostanzi li nqalghu fejn kellna nagħmlu proġetti li ma kinu ippjanati u li dawn jinvolu eluf kbar ta' flus. Imma l-għaqqa fit-tmexxija ma toħloq ebda problemi meta niġu affäċċajti b'sitwazzjonijiet ta' din ix-xorta.

Hidma f'Palazzo Huesca

Ix-xogħol f'dan il-Palazz meravaljuż ma jaqta' xejn fejn b' hidma kontinwa ssir manutenzjoni sabiex dan jinżamm fl-aqwa kundizzjoni. Matul din is-sena tkompliet iż-żeġbha fuq l-aperturi tal-faċċata minn ġewwa. Sar fustum ghall-arblu tat-turretta mis-Sur Giovann Raggio filwaqt li l-President ha hsieb li ssir il-manutenzjoni neċċesarja fuq id-diversi bjut tal-każin. Tkompliet u b'hekk giet finalizzata l-iskultura fuq il-bankun li hemm fis-Sala tal-Arkivju fuq disinn tas-Sur Anthony Farrugia. Saret vetrina ġdida għal mužika fis-Sala tal-Arkivju ż-żgħir fejn fuqha matul is-sena ser ikun hemm espost il-faċċata tal-Planċier artistiku. Kienet ilha tinhass il-htieġa li jsir uffiċċju ġdid u modern. Fil-fatt id-deċiżjoni tal-kumitat kienet li dan isir fuq in-naha ta' wara tal-kappella biex ikun imiss mal-kamra tal-kumitat u l-kappella u l-uffiċċju jkunu separati. Grazzi fost l-ohrajn għad-Ditta Joe Sammut Ltd. ghax-xogħol volontarju li għamlet f'dan il-proġett. Spiżza kbira li qabżet it-□3000 kienet dik li saret fuq is-sistema tad-drenaġġ. Matul din is-sena beda x-xogħol ta' preparazzjoni fuq il-proġett tarrestawr tal-Arkivju Mužikali. Ingiebet stima mingħand kumpanija professjonal fejn huwa stmat li dan il-proġett ser ikun qed ilahhaq is-somma ta' madwar □ 35,000. Il-Kumitat għad irid isib il-fondi neċċesarji sabiex jiffinanzja dan il-proġett kbir.



Sala tal-Billiard



Bis-Sala tal-Billiard attiva s-sena kollha minn kmieni filghodu sa tard filghaxija l-Kumitat fuq rakkmandazzjoni tal-Kummissjoni Billiard id-deċċieda li matul din is-sena jirranġa ż-żewġ imwejjed li hemm f'din is-Sala. Fil-fatt inbidlu l-mantunelli tal-mejda numru 1 fejn dawn saru godda filwaqt li dawk li kien hemm twahħħlu fuq il-mejda l-ohra. Inbidel il-pannu taż-żewġ imwejjed filwaqt li sar xogħol iehor fis-Sala tal-Billiard bhal scoreboard ġdida, sett boċċi godda u aktar. Dan ix-xogħol kien jammonta għal spiżza ta' madwar □3000. Hawn

f'din is-Sala. Fil-fatt inbidlu l-mantunelli tal-mejda numru 1 fejn dawn saru godda filwaqt li dawk li kien hemm twahħħlu fuq il-mejda l-ohra. Inbidel il-pannu taż-żewġ imwejjed filwaqt li sar xogħol iehor fis-Sala tal-Billiard bhal scoreboard ġdida, sett boċċi godda u aktar. Dan ix-xogħol kien jammonta għal spiżza ta' madwar □3000. Hawn

nixtieq nirringrazza lill-membri li għamlu numru ta' xogħol volontarju kif ukoll li bl-organizzjoni tal-Maratona ġabru parti mill-fondi u lil Mark Zammit li għen b'donazzjoni sabiex taffa ftit mill-piż tal-ispīża.

Banda

Il-Kummissjoni Banda minbarra n-numru ta' mužika ġdida li dejjem qed tkompli tkabbar l-arkivju mužikali hadmet sabiex għamlet armi ġodda għall-faxex tal-banda li jintużaw fis-servizzi barra l-lokal u f'xi servizzi ohra sekondarji. Inxraw ukoll kalamiti sabiex dawn jintużaw biex tinżamm aktar soda l-arma tar-rakkmu meta din tehel mal-ġlekkijiet. Dawn kollha gew sponsorjati mis-Sur Bjorn Callus. Rajna l-htieġa li minhabba l-problema tad-dawl fil-Ġimgħa l-Kbira nixtru LED lamps li dawn jehlu ma' kull librett. Dawn thallsu mis-Sinjuri Paul Bongailas, Bjorn Callus, Simon Farrugia u Chris Pisani.

Fondi Aġenzija Żgħażagh

Din is-sena ergajna kwalifikajna sabiex permezz tal-iskema tal-Aġenzija Żgħażagh nibbenfikaw minn fondi għat-tagħlim mužikali. Dan ippermetta sabiex fost oħrajn nixtru numru konsiderevoli ta' strumenti tal-percussion biex issa nkunu nistgħu nibdew il-klassijiet tal-perkussjoni għat-tfal iż-zgħar, synthesizer kif ukoll photo copier fost l-ohrajn.



Fondi SIS

Din i-s-s - s e n a kkwalifikajna wkoll għal fondi tas-SIS (Small Initiatives Scheme) fejn il-proġett tagħna kien dak ta' upgrading tal-website tas-Soċjeta' kif ukoll li din issir bi lingual jiġifieri tkun aċċessibbli kemm bil-Malti kif tinsab bħalissa kif ukoll bl-Ingliz. Din ser tkunu tistgħu tarawha mill-1 t'Awwissu.

Planċier

Wara l-maltemp tas-sena li ghaddiet saret xi ftit hsara fuq il-planċier artistiku. Dan fil-fatt issewwa u minbarra dan saru wkoll covers ġodda ghall-pilandri u dawn qed jintrefgħu f'wħda mis-swali tal-każin sabiex ikollna aċċessibilita aktar u niffacilitaw ix-xogħol.

Minbarra dawn l-affarijiet kollha li semmejt kien hemm is-solitu xogħol li kompla jsir bħal-Lehen is-Soċjeta` Mužikali San Lawrenz li ninsabu fis-sittax il-sena tagħha u li jekk Alla jrid bħal dan iż-żmien sena nkunu qed niċċelebraw il-100 harġa. Sar is-solitu desk diary li jitqassam lill-membri kollha mal-hlas tal-menswalita` kif ukoll xogħol ta' żebġha f'diversi postijiet u manutenzjoni ohra meħtieġa.

B'hekk kif tistgħu taraw il-hidma f'din is-Soċjeta` ma' taqta' xejn. Soċjeta` hajja li dejjem għaddejja. Il-proġetti li għandna f'mohħha huma konferma tal-enerġija li għandna. Imma jekk jitwettqux jew le huwa sugġett għal kemm nies lesti li jagħtu l-ghajnejha tagħha kien jidher kif ukoll manwali.



Socjetà Mužikali San Lawrenz

Belt Vittoriosa

Is-Socjeta` Mužikali San Lawrenz tal-Belt Vittoriosa tippreżenta 'EL RITMO LATINO' Programm Mužikali bi spettaklu fil-'Vittoriosa in Festa' fuq il-planċier artistiku tal-Banda il-Hadd 7 t'Awwissu, 2016 fid-9.15pm

Innu Marc 'San Lawrenz'	Giuseppe Frendo
Libertango	Arr. Marco Somadossi
Cherry Pink and Apple Blossom White	Damaso Perez Prado / Arr. Roderick Bugeja
Cuban Sound	Arr. Giancarlo Gazzani
Mexicali Brass	John Cacavas
Tico Tico	Zequinha Abreu / Arr. Naohiro Iwai
Ai Se Eu Te Pego	Michel Telo / Arr. Frank Baernarts
Santana	Arr. Giancarlo Gazzani
La Camisa Negra	Juanes / Arr. Jan van Kraeydonck
Spanish Tango	James Horner / Arr. Chris Pisani
Soul Bossa Nova	Quincy Jones / Arr. Johnnie Vinson
Black Magic Woman	Peter Green / Arr. Joe Brown
Chihuahua	D.J. Bobo / Arr. Frank Baernarts
Samba De Janeiro	Arr. Mihai Viziru
Copacabana	Barry Manilow / Arr. Johan De Meij
Latin Pop Special	Arr. Masato Myokoin
El Cumbanchero	Rafael Hernandez / Arr. Naohiro Iwai
Let's Get Loud	Arr. Jan van Kraeydonck
Latin Gold	Paul Lavender
Innu Marc 'Centinarju'	Paul Schembri
Innu Popolari 'San Lawrenz'	Lorenzo Galea
Innu Banda San Lawrenz	Hector H. Dalli

Il-Banda Vittoriosana San Lawrenz ser tkun taħbi id-direzzjoni tas-Surmast Jonathan Abela. Jieħdu sehem il-kantanti Ludwig Galea, J Anvil u Alwyn Borg Myatt, il-gruppi taż-żfin Happy Days u Pro Touch u l-kitarrista Jonathan Ellul. Preżentazzjoni Quinton Scerri.



Il-Foss il-Kbir kif niftakru jien - Coronation Garden

minn George Cilia

Bil-kelma foss nifmu fetha kbira fl-art, naturali jew imhaffra ghal xi htiega mill-bniedem. Tista tkun hofra kbira mhaffra quddiem bieb jew mina ta' sur f'xi fortifikazzjoni li fuqha mbagħad jitniżżeł pont. Fil-Birgu nsibu minn dawn il-hofriet, bl-akbar wiehed magħruf bhala l-Foss il-Kbir. Kienet is-sena 1715 meta l-Gran Mastru Ramon Pirellos hass il-htiega li ježaminaw is-sistema difensiva tal-Birgu, għalhekk gew inkarigati żewġ ingġiniera militari Louis Francois de Tigne u Charles Francois de Mondion għal dan ix-xogħol. L-ingġiniera sabu diversi difetti fid-difiza ta' protezzjoni tal-Birgu, għaldaqstant irrikomandaw it-thaffir tal-foss b'tul ta' madwar mil li jibda mid-dħul tal-Belt Vittoriosa sal-posta ta' Kastilja. Dan ix-xogħol dam jinhadem mat-tnejha il-sena bejn l-1717 u l-1727 u tlesta fi żmien il-Gran Mastru Manoel de Vilhena.

L-inkoronzjoni tar-Re ġorġ V u Re ġorġ VI

Fl-inkoronzjoni tar-Re ġorġ V fis-sena 1910 saru festi kbar madwar l-Imperu Ingliz. F'pajjiżna ma' naqsux il-festi fejn fil-Birgu gie nawgur il-foss il-kbir għall-pubbliku. Inbena passaġġ lejn il-Kalkara u nżerghu fjuri u siġar. Dak in-nhar il-foss nghata l-isem ufficjalment 'Coronation Garden'. Fil-festi tal-inkoronzjoni tar-Re ġorġ VI u 'Queen Mary' f'Mejju 1937 kien celebrati festi kif jixraq fil-Birgu. Dak in-nhar il-foss il-kbir li jifred il-Birgu minn Bormla kien imżejjen b'hafna fjuri bojod, Margeriti, bil-passaġġ fin-nofs għal dawk in-nies li jridu jaqsmu minn hdejn fejn 'Sabu s-Sinjur' għall-Kalkara; fl-iqsar triq li twasslek il-Kalkara, kemm tinzel ffit tarāġ. It-tfal tal-iskejjal tal-Gvern kienet btala pubblika għalihom biex ihossu l-ferħ tal-okkażjoni. It-tfal tal-iskola tal-Birgu, jien inkluż, haduna hemm isfel, kienet l-ewwel darba li jien inżilt u rajt is-swar għoljin tal-fortifikazzjonijiet tant meħtieġa f'dawk iż-żeminijiet. Kant ta' innijiet ingliżi bil-bnadar żgħar tal-Union Jack f'idnej it-tfal kollha mxerrdin tul il-passaġġ holqu dehra mill-isbah u ferrieħa ta' dan il-post storiku. L-attivitajiet għaż-ċelebrazzjoni tal-inkurunament tar-Re ġorġ VI u r-Regina tkomplew b'harga ohra għalina tħalli tħalli meta haduna naraw il-film 'Snow white and the Seven dwarfs' fir-Realto Cinema ta' Bormla. Tifkira edukattiva u memorabbli fl-imħuħ tat-tfal ta' dik il-ġenerazzjoni.

Il-Gwerra 1939 – 1945

Mal-bidu tal-gwerra 1939-1945, pajiżna ukoll ġie dikjarat fi stat ta' gwerra man-naha tal-allejati, kif fil-fatt ġejna attakkat fil-11 ta' Gunju, 1940. Il-Gvern kolonjali beda jahseb ghax-xelte, postijiet imħafrin fil-blat għall-protezzjoni tal-poplu

Malti. Infethu żewġ mini twal u nstabu oħrajn żgħar, kollha jwasslu sal-foss il-kbir. Bdew jithaftru hafna xelte, daqs ta' kamra żgħira għall-familji li baqgħu jgħixu fil-Birgu. F'daqqa wahda l-Foss intelha binnejs. Il-foss żied paġna ohra fl-istorja tieghu, wieħed minn dawn ix-xelte beda jservi bhala klinika għat-tweliż tat-trabi. L-ommijiet li qed jistennnew tarbija għażlu dan ix-xelte fil-Birgu għat-tweliż ta' wliedhom, mohhom mistrieh li qeqhdin f'post għall-kenn mill-attakki tal-ajru bil-bombi neż-żlin kull jum. Irrid insemmi l-kuraġġ tan-nies xju, żgħażaq u tħalli tħalli tħalli. Maqghudin jgħiġi lil xulxin, jistennnew li tasal dik il-ġurnata tar-rebħha li fiha jirritornaw fi djarhom. Il-foss tilef is-sbuhija ta' ġnien mimli fjuri u siġar kif niftakru jien iż-żda kien ta' tarka għall-popolazzjoni fi żmien it-taqbid.



Ir-restawr fl-ahħar snin

Il-gwerra ntemmet u ntrebhet f'Settembru 1943, in-nies tax-xelte bdew għaddejjin għall-hajja normali filwaqt li jirritornaw lejn djarhom. Għal snin twal il-foss baqa magħluu q-żdingat sakemm f'dawn l-ahħar snin id-Direttorat tar-Restawr u Riabilitazzjoni tal-Ministeru tal-Ğustizzja, Kultura u Gvern Lokali irestawrah. Id-Direttorat fehem li l-foss igawdi qawwa shiha estetika ta' kreattività u rikreattività ambientali. Ir-restawraturi ippjanaw ix-xogħol ta' tindif u restawr b'mod tali li issa tista tħarraf u tiskopri mkejjen arkeologiċi u storiċi wisq tajjeb. Fdalijiet ta' Kapunier u Tenaille ġew jidħru għall-ewwel darba. Dawn huma żewġ tipi ta' fortifikazzjonijiet magħquda mad-difiza tas-swar li minnhom tkun sparata l-artellerija. Il-Kapunier jwasslek minn ġo mina għat-Torri ta' San Ģwann u San Gakbu filwaqt li Tenaille huwa linja ta' artillerija baxxa bejn iż-żewġ torrijiet. It-Tenaille wara li tnaddaf instab passaġġ li jiehdok sal-Collacchio. Hawn huma żewġ eżempji waħdan li għadhom jeżistu fi għzira. Tfaccaw skoperti ohra importanti waqt ix-xogħol kollu li sar. Prosit lill kull min hadem f'dan il-proġett ta' restawr u tindif, issa jista jitgawda mill-Maltin u turisti li jiġi jżuruna. Is-Soċjetà Mużikali San Lawrenz halliet il-marka f'dan il-ġnien mimli fjuri, siġar u bankiġiet billi hawlet siġra nhar is-Sibt 19 ta' Marzu, 2016 fuq inizjattiva tal-Kunsill Lokali. Issa l-foss il-kbir sar wiśq isbah u importanti min kif niftakru jien.

Ikla ta' Jum il-Festa

L-Erbgħha 10 t'Awwissu, 2016 fis-1.00pm

Fir-Restaurant Don Berto, Vittoriosa Waterfront

Set Menu Varjat Prezz: € 25

Għall-booking ikkuntattjaw lil Bjorn Callus fuq 9942 8597





Wiċċ Imb'wiċċ ma' Fr. Martin Mamo OFM Cap. *minn Paul Micallef*



Nammetti li kif ingħatajt l-isem ta' Fr. Martin Mamo sabiex nagħmillu interviżta għan-'newsletter' li jmiss, li taħbat l-edizzjoni tal-festa, ingħidt daqsxejn u ġustament għamilt il-mistoqsijiet tiegħi. Għaliex Fr. Martin? La hu mill-Birgu, la ghix il-Birgu, la saċċerdot il-Birgu, allura għaliex? Iżda id-dubji tiegħi malajr issolvew meta taqraw ir-rabta kbira li dan is-saċċerdot kapuccin għandu ma' Beltna u aktar l-imħabba kbira li hu għandu lejn il-qaddis kbir tagħna. U l-provi taqraw fuqhom aktar 'il-quddiem.

Lil Fr. Mamo ma kontx nafu u lanqas qatt ma kellimtu. Naf biss li hu wieħed mill-aqwa paniġierkisti (jekk mhux ukoll l-aqwa) li għandna f'pajjiżna. L-oratorija tieghu ta' tifħir lill-qaddis jew qaddisa patruna tal-bliet u l-irħula tagħna imliet minn jaf kemm il-pulptu tat-tempji tagħna. It-tifħir, dejjem studjat u pruvvat, hafna drabi originali dewa mal-kantunieri tal-kursi tal-knejjes tagħna imballati f'nhar il-festa filghodu li jintem bl-intonazzjoni Viva ... U l-hoss itarrax taċ-ċapcip tad-devoti jidwi mal-knejjes kollha.

Il-panigierku ta' Lorenzu

Fost dawn li qala dan it-tifħir ma setax jonqos li kien ukoll il-levita Lorenzu, paniġierku li (mhux għax f'wiċċ Fr. Martin) baqa jissemma' sal-lum u żgur se jibqa' jissemma. U forsi biex infakkarkom ahjar nghidilkom li fl-ahħar tal-paniġierku imqanqal, ghall-unika darba, hu niżel minn fuq il-pulptu u direttament indirizza lill-qaddis tagħna rappreżżentat tajeb mill-istatwa titulari tant mahbuba tagħna. U jkoll nħid dakħol (jekk ma mmaġinajtx) rajt f'tebqa t'ghajnej lil San Lawrenz jehmeż lil Fr. Martin bhala radd ta' hajr u approvazzjoni għal dak li kien għadu kemm qal fuq il-pulptu!

Il-laqqha tagħna

Iltqajt ma' Fr. Martin id-dar t' ommu fil-Kalkara ftit passi bogħod minn fejn tittella' l-istatwa simpatika tas-Sagra Familja fuq il-kolonna akkumpanjata mill-marċ popolari

ta' Lorenzo Gonzi.

Sakemm poġġejt bil-qiegħda u organizza jid-laptop bi kburija urieni statwa ta' San Lawrenz li hu qalli li ġab minn Lecce u hekk kif poġġejt subghajja fuq it-tastiera bdejt ... mela għalina!



Familja

Fr. Martin twieled fit-23 ta' Mejju 1965 l-ishtar f'tal-Pieta` fil-festa ta' Santa Antida (il-qaddisa t'oħtu) u dakħinhar inzerta wkoll li kien Lapsi. Hu għiex mghammed fil-parroċċa ta' San Ġużepp il-Kalkara nhar it-30 ta' Mejju u msemmi Martin għax ommu għamlet weghħda ma' San Martinu De Porres.

Missieru

Missieru Żabbari, li miet seba' snin ilu, kien Charles Mamo Caligari li għal min għandu l-eta` tieghi żgur li jiftakru bhala wieħed mill-kantanti popolari Maltin. Xogħol Charles kien *pattern maker* id-dockyard li jfisser li jagħmlu u jlesti il-pjanti u mudelli tal-vapur u bċċejječ ohra tal-bahar li kienu jidħlu għat-tarzja. Bhala passatemp tiegħu missier Fr. Martin kien iħobb jagħmel il-mudelli tar-ramm u l-bronz li jinsabu għand Fr. Martin fid-dar t' ommu l-Kalkara. L-arti fis-sengħa, missier Fr. Martin wiritha mingħand missieru Ganni Mamo li kien mastrudaxxa prim, imma Charlie kompli jissudha f'tant tħażżeġ bieżel u anki akkademiku fit-tarzna stess.

Il-bank ta' Ĝeġe'

Fatt interessanti hu li l-bank tal-injam tat-tarzna fejn kien jahdem Charles, missier Fr. Martin kien l-istess wieħed li kien jahdem fuqu Ĝeġe` Mifsud li kien is-suċċessur ta' San Ġorg Preca u li anki beda il-process biex bhal fundatur tal-Muzeew naraw fuq l-artali. Fil-fatt Charles kien isuġġerixxa sabiex il-bank jittieħed il-Blata l-Bajda fost l-affarijiet ohra għeżejj marbuta ma' dan il-qaddis Malti. Suggeriment li eventwalment intlaqa'.

Ommu u Oħto

Ommu, Maria Konċetta (ghax twieldet fil-Kunċizzjoni) hi mill-Kalkara. Minhabba l-fatt li missieru miet, Fr. Martin minbarra x-xogħol pastorali tiegħi, jiehu hsiebha wkoll b'imħabba u attenzjoni kbira. Fr. Martin qalli li għalihi, ommu u missieru kien l-akbar ħbieb u l-isbah rigal li tah Alla l-Imbierek. Hu għandu oħto Antida li tant iħobb, mizzewġa lil Raymond Cohen u għandhom tifla Raylene li hija għarusa lil John Gatt.

In-Nanna Karmena (omm ommu)

L-ewwel ġibda lejn San Lawrenz hadha mingħand in-nanna tiegħi, Karmena Stivala nee' Cassar (omm ommu) li kienet mill-Birgu, bint Tona u Ġuże' Cassar. Dak iż-żmien il-laqqha tagħha kien 'tal-kapural' ghax missierha Ġuże' kien kapural tal-pulizija. Karmena kellha mħabba kbira lejn San Lawrenz, pero' dejjem hegħġet lil Fr. Martin biex daqshekk iehor ukoll iħobb lil San Duminku għax dak ukoll huwa qaddis kbir tagħna l-Vittoriosani. Mhux ta' b'xejn li sentejn ilu kien nisigu wkoll paniġierku mill-aqwa lil dan il-qaddis f'nhar il-festa tiegħi li tīġi l-ahħar Hadd t'Awwissu.



Socjetà Mužikali San Lawrenz

Belt Vittoriosa

Il-Bużnanna

Ta' min isemmi wkoll li l-bużnanna tieghu min-naha ta' missieru jiġifieri n-nanna ta' missieru, certa Cettina

Caligari li kienet ukoll mill-Birgu, kienet wahda mill-pijunieri f'Malta li tagħmel il-ganutill (dawk il-fjuri kollha ġawhar li jinramaw fil-knejjes fil-festi). Bintha Maggie Mamo, (omm missieru), li hija n-nanna l-ohra ta' Fr. Martin saret ukoll pijuniera f'din is-sengħa, liema sengħa interted fil-familja speċjalment iz-zija tieghu, Connie Abela.

Hawn Fr. Martin urieni pubblikazzjoni li kiteb hu stess dwar il-familja tiegħu u s-sengħa tal-ganutill, b'diversi ritratti ta' bukketti u girlandi li hadmu kemm nanntu u kemm il-bużnanna f'tant knejjes f'Malta u Ghawdex.

Tfulija

Bħala preċett u griżma hu għamilhom il-Kalkara. Bħal subien tal-eta` tiegħu hu kien jattendi il-qasam mużewmin tal-Kalkara. Sakemm kellu 14 il-sena hu kien abbat i tant li anki kien jghid ir-ruzarju lill-kongregazzjoni. Fr. Martin jiftakar li darba ta' 9 snin fuq talba tal-kappillan ta' dak iż-żmien Dun Gużepp Farrugia hu għamel il-priedka tal-Milied li forsi dik l-esperjenza fethitlu it-triq li jagħmel tant paniġjerki. Hu kien ukoll ikanta fil-kor San Gużepp tal-Kalkara. Meta staqsejtu iktar fuq tfulit Fr. Martin b'sincerita` weġibni li hu ma tantx kellu hbieb ghax kien iqatta l-parti kbira mill-hin jistudja d-dar inkluż ukoll il-pjanu. U allura llum jghati l-kontribut tiegħu billi jdoqq l-orgni waqt funżjonijiet liturgici.

Edukazzjoni

Bħala skola primarja hu attenda dik tal-gvern tal-Kalkara, u wara attenda il-Kullegġ ta' De La Salle bħala edukazzjoni sekondarja. Minn hemm hu mar il-Liceo I-Imsida bħala sixth form biex jagħmel l-A Levels u wara mar l-Inserm, il-Hamrun, li kienet l-iskola akademika fejn il-patrijet ta' kull Ordni dak iż-żmien kienu jistudjaw il-filosofija u t-teoloġija. Sakemm in-Nunzju Mons. Celata, bi ftehim mal-provinċjali kollha ta' dak iż-żmien ittrasferew l-istudji akademici tal-filosofija u t-teoloġija għall-Universita` ta' Malta. Sakemm saru l-arrangamenti kollha biex il-patrijet jibdew jistudjaw l-Universita`, huwa għamel sena jistudja wkoll is-seminarju f'tal-Virtu. Fr. Martin iggradwat fil-Bacellerat tat-Teoloġija Sagra StħB u anki kompla kors post graduate sakemm gab il-Licenzjat fit-Teoloġija Sagra StħL. Tajjeb wieħed jghid li t-teżi tiegħu li hija (soċċo-religjuża) għamilha taht id-direzzjoni ta' Fr. Charles Tabone u li kienet tittratta dwar il-persuni li għandhom il-problema tad-droga u minħabba f'hekk kellu kuntatt kontinwu u tajjeb mal-Caritas u s-Sedqa.

Fis-sajf ta' qabel ma dahal il-kunvent, hu għamel żmien qasir jahdem fil-fabrika Edible Oil ta' Hal Qormi.

Vokazzjoni

Meta staqsejtu meta għietu l-vokazzjoni hu weġibni li hu minn dejjem kellu il-hajra li jsir saċerdot tant li meta kellu 6 snin, is-sur Anthony Cini, is-surmast tal-iskola tal-Kalkara dak iż-żmien, staqsieg x'se jsir la jikber u hu wieġbu bl-eżitazzjoni, SAĆERDOT. Wara, dan is-surmast kien tħah ktieb tal-talb li baqa' jżommu b'għożja sal-lum. Kien Fr. Martin stess meta kien kappillan l-isptar San Luqa li assista lil dan is-surmast fuq is-sodda tal-mewt.

F'De La Salle imbghad, l-ghalliem tar-religion, Patri Joe Garzia, kien sar jaġ bil-ġibda vokazzjonali tiegħu u kien qallu li jekk jibqa' b'din ix-xewqa sakemm ikun form 5 jerġa' jkellmu. Meta wasal ż-żmien naturalment Fr. Martin kellmu u gie introdott mal-hajja Frangiskana. L-ewwel beda billi jattendi laqgħat, imbghad iqatta t'miem il-għimha magħhom u eventwalment fis-16 ta' Settembru 1983 lejlet il-festa tal-



pjagi ta' San Frangisk t'Assisi, hu halla kompletament id-dar ta' ommu u missieru u ta' oħtu u ingħaqad mal-Kapuċċini.

Għamel is-sentejn postulandat u s-sena novizzjat, fil-kunvent ta' Santa Liberata il-Kalkara u wara mar bħala student Kapuċċin fil-kunvent tal-Floriana. Kif diga` aċċennajt qabel, għamel l-istudji tiegħu l-Inserm, is-seminarju u l-Universita'. Gie ordnat saċerdot fil-5 Lulju 1991 fil-Katidral ta' San Ģwann minn Mons. Gużeppi Mercieca.

L-ewwel quddiesa

L-ewwel quddiesa għamilha id-dar tal-ġenituri tiegħu stess, l-ghada tal-Ordinazzjoni Saċerdotali tiegħu filghodu, fil-preżenza tal-ġenituri tiegħu u oħtu u n-nanniet, Cikku u Karmena, għax in-nanna Karmena ma setghetx tattendi l-knisja għax kienet fis-sodda 'bed riddien' li ommu kienet tant tiehu hsieb b'mhabba kbira.

Imbghad hu qaddes dak li tisseqejah 'il-Quddiesa Solenni fis-7 ta' Lulju fil-knisja tal-Kapuċċini l-Floriana fejn wara l-quddiesa, ommu u missieru għamlulu riċeviment fuq is-sur tal-kunvent stess għas-sbuhija tal-port il-Kbir. Ġimħa wara huwa għamel l-ewwel quddiesa Solenni lejlet San Gużepp Imqaddes fil-Kalkara nhar it-13 ta' Lulju 1991.

Din is-sena ghalaq 25 sena saċerdot fejn fl-istess data iċċelebra quddiesa solenni l-parroċċa ta' San Gużepp il-Kalkara fejn indaqqet il-quddiesa tal-festa ta' San Gużepp, immużikata minn Lorenzo Gonzi, kantata mill-kor parrokkjali San Gużepp immixxi mill-kuġina tiegħu Josanne Zammit nee` Mallan, u li għal din l-okkażjoni attendew hafna saċerdoti u nies fejn wara l-quddies, ommu għamlet riċeviment f'Bighi.

Hidma Pastorali Wiegħsa

Hu hadem f'diversi oqsma fosthom kien viċi-kappillan il-Parroċċa tal-Marsa Trinita`, kien kappillan l-isptar San Luqa, kif ukoll għamel hidma mal-abattini u ž-żgħaż-żgħad il-Kalkara u l-Marsa Trinita`, kif ukoll anki xogħol siewi il-habs. Dan minbarra hidma ohra f'diversi għaqdin fosthom; l-Azzjoni Kattolika, Puttinu Cares, Assoċjazzjoni Voluntarji Lourdes u ohrajn.

Meta jien staqsejtu fuq xi anedotti li hu ltaqqa' magħhom, hu trakkontali certi grajiet li bqajt imbellah u certi li żgur li se tagħmlu l-istess. Dawn fihom jinnota il-fidi kbira li hu għandu fil-Madonna u f'San Gużepp, li wasslet għal dawk ir-riżultati.

Miraklu mediku jew intervent Divin?

Meta kien kappillan fl-isptar San Luqa, irrakkontali storja ta' tifel li tant kien marid li fuq xewqa tal-istess tifel hu ġab permess mill-isqof sabiex jagħmel il-preċett fil-kappella tal-isptar qabel iż-żmien, għax mhux żgur kien se jwassal sa dik il-għurnata. Fr. Martin organizzalu kolloks u anki stieden lil shabu tal-klassi sabiex jattendu ghall-preċett l-isptar. Wara saħħet dan is-situation u tħalli kienet u li kulhadd



Socjetà Mužikali San Lawrenz

Belt Vittoriosa

qata' qalbu minnu li kien jonqos biss li jintfew il-magni u jkun dikjarat 'klinikament mejjet'. F'daqqa u l-waqt xi infermiera fl-ITU li kienu mieghu grew għal għand Fr. Martin u qalulu li dan it-tifel qed isejjahlu. Wara talb qawwi, dan it-tifel mhux biss stejjer iż-żid illum hu qawwi u shih u jħix hajja normali. Inkredibbli hux?

Ir-ragħel Misterjuż jew direzzjoni Divina?

Irrakkontali storja ta' meta darba kien barra minn Malta, u kellu diffikulta` sabiex isib l-ahjar rottu bit-train. Tfacċa ragħel u beda jaġħi id-direzzjoni li kważi kienet kontra dak li kellu f'mohhu Fr. Martin li beda jmerih. Ir-ragħel ipperswadih li dik kienet id-direzzjoni t-tajba jekk ried jasal tajjeb u fil-hin. U hekk hu dak ir-ragħel kellu raġun. Meta Fr Martin qagħad jaħseb fuq din il-grajja ftakar li hu dejjem iż-żomm statwa ċkejkna ta' San Ġużepp fil-but, devozzjoni li nissilha fih in-nannu tiegħu Ċikku mill-Kalkara (missier ommu), devot kbir ta' San Ġużepp. F'kull diffikulta` Fr Martin dejjem jitlob lil San Ġużepp, u anki dakinhar hekk għamel. Dak żgur kien San Ġużepp qalli. Fil-fatt meta darba qed jirrakkonta din l-istorja lil ommu, fil-pront rega' tfacċa dan ir-ragħel.

Il-mara liebsa l-abjad

Fr. Martin irrakkontali storja ohra ta' meta kien Fatima. Mara ta' nazzjonali barranija, liebsa l-abjad li qaltru li kienet tabiba, wara li semegħtu jippriedka bil-Malti lill-Maltin dahlet fis-sagristija ċkejkna u tagħtu ittra miktuba bil-Portugiz. Meta gie Malta kien mar għand wahda jisimha Clare li taf bil-Portugiz biex tagħmillu 'translation'. L-ittra kien fiha kliem ta' nkorräggiment biex ikompli jippriedka.

Skont kif qalli hu stess, Fr. Martin jinterpreta dawn il-ġrajiġiet bhala sinjal ta' ghajjnuna mis-sema fil-hidma tiegħu sforz il-fidi li hu għandu.

Paniġerista

Wara tkellim daqsxejn dwar il-qasam li hu l-iktar magħruf għali u hu għal qalbu. Dan hu li jaġħmel il-paniġierki fejn qalli li hu qatt ma jidher karti mieghu fuq il-pulpu għax ma jidher jaġħmel mill-paniġierku lettura. Dan iwassal sabiex wara li jaġħmel hafna u hafna riċerka jitħalliem prattikkament kollo bl-amment dawk il-priedki twal u ġieli anki kellu 10 fis-sena. U billi dawn hafna drabi jkunu fix-xhur sajfni addio xtajtiet u addio bahar. Fil-fatt meta staqsejtu x'passatempu għandu hu weġibni bis-sinċerita` li m'għandux hin għalihom u jekk isib hin joqghod jaqra. U jekk jaqra jkun materjal marbut ma' xi knisja, kappella, leġġenda, statwa jew lokalita` marbuta mal-paniġierku li jkun se jagħmel. Dan jaġħmlu jkun ippreparat sa ruh ommu b'materjal riċerka, veritier u jekk jiġi kien originali biex b'hekk ikun iktar interessanti. Naturalment dan il-materjal hu jaddattah għaż-żminniet tal-lum marbut mat-taghħlim tal-knisja

Meta jien nebbiextu b'mistoqsija li forsi illum il-paniġierku ghaddha żmienu għax qabel kien jinżel tajjeb man-nies li ma kellhomx skola u mezz ta' tagħrif, hu ma qabilx mieghi. Hu b'serjeta` kbira spjegali li l-paniġierku għaliu huwa missjoni u għandu jkun oratorju ibbaż-żu fuq il-Bibbja b'aspetti storiċi, kulturali, spirituali addattati għal dak il-lokal u l-patrun jew patruna tiegħu.

L-ewwel panigierku tiegħu hu għamlu fil-parroċċa tas-Sacra Cuor f'Tas Sliema u illum prattikkament għamel paniġierki fil-knejjes kollha ta' Malta u ta' Ghawdex.

Il-paniġierku tal-Kunċizzjoni ta' Bormla

Meta staqsejtu dwar xi incidenti marbuta ma' dawn il-paniġierku hu semmieli li darba kellu jaġħmel il-paniġierku tal-Immakulata Kunċizzjoni ta' Bormla fis-sena centinarja

2005. Ftit jiem qabel, preċiżament fis-6 ta' Diċembru, marrilu l-vuċi u ma setgħet tiġi b'xejn lura. Sebah jum l-Immakulata tal-2005, hu qam fl-4.00am ta' filghodu u talab bil-hniena il-Madonna sabiex tagħtih il-vuċi biex ikun jista' jfahharha, u ohrog il-ghagħeb kif qarreb il-hin tal-paniġierku, (diga` bil-hsieb biex iħassar kollox) dlonk ġiet il-vuċi u hekk kif temm il-paniġierku, l-vuċi tiegħi qisħa issa għamlet xogħol u reġġħet għebet. Ghiduli kif tista' ma temminx?

Il-paniġierku ta' Santa Katarina taż-Żurrieq

Darb'ohra kellu jaġħmel il-paniġierku ta' Santa Katarina taż-Żurrieq u kien ma jiftħa x'b'darstu tuġġħu sew. Bl-ghajnejna ta' Alla irnexxielu jaġħmlu u wara l-Arċipriet tal-istess Parrocċa kien informa b'dan l-l-kommunita` li dlonk nfexxet b'ċapċipa kbira.

Imħabba lejn Lorenzu

Għalkemm skantani meta qalli li hu ma tantx iħobb il-festi, (ħlief San Ġużepp tal-Kalkara, tal-Graxxja u San Lawrenz) qalli li ghall-festa ta' San Lawrenz dejjem jaġħmel mezz li jmur u anki jikkonċelebra fil-quddiesa tal-festa nhar l-10 t' Awwissu.

Il-paniġierku ta' San Lawrenz kien għamlu fis-sena 2004 u anki ġieli għamel il-priedki tal-Erbgħat ta' San Lawrenz. Hu kompla qalli li għandu għal qalbu dan il-paniġierku u jiftakar li beda mix-xebħ ta' San Stiefnu bhala arċidjaknu ta' Gerusalemm ma' San Lawrenz bhala l-arcidjaknu ta' Ruma.

Inkarigu Speċjali

Illum għandu l-inkarigu privileġġjat li wirtu mill-mahbub Dun Ġużepp Caruana, li m'għadux magħna, li kull sena jlibbes (u jneċċa) l-istatwa titulari ta' San Lawrenz. Din il-biċċa xogħol jaġħmilha mill-qalb flimkien ma' Lawrence Farrugia u Mario Bezzina. Bi tbissima hu qalli li qabel ma jinżel mill-iscaffolding bhala tislima ibus l-id din ix-xbiha.

Il-Birgu

Għalkemm Fr. Martin hu mill-Kalkara u kburi li hu minn dak il-lokal meta nkejtu b'kumment li għaddejtlu hu ġenwinament urieni li jħobb hafna lill-Birgu tant li anki wara li gie avviċċinat mill- -President Lawrence Farrugia, bħali Fr. Martin hu kontributur regolari ta' din in-newsletter li għandkom f'idjejkom.

Dwar l-opinjoni tiegħu fuq il-Birgu hu weġibni li għal min jifhem il-Birgu hija għawha f'dik li hija storja, fil-wirt li hal-lewna il-Kavallieri fosthom it-tempju tagħna, is-swar b'sahħħithom fosthom Sant Anglu u hawn fil-Birgu kien hawn l-aqwa nies tas-snaja.

Hu kompla li la l-Birgu qiegħed f'Malta iddakkar mill-problema li qed tiltaqa' magħha il-knisja f'Malta fosthom l-attendanza tan-nies fil-knisja. Dwar il-futur materjali tal-Birgu hu ottimist iż-żid hu fit-tettiki dwar l-ispiritwalità. Meta staqsejtu għaliex hu weġibni bit-ton sod tipiku tiegħu minkejja l-elogji shah li hu jaġħmel il-paniġierki tiegħi dwar il-qaddisin; "Għax għandna npoġġu fiċ-ċentru lil Kristu u mhux lil qaddis". Jekk Ĝesu` ma jibqax il-pern tar-religion tagħna, kollox jittlef sens spiritwali tiegħi.

Għeluq

U b'dik it-tweġiba li nhossa wkoll ta' twiddiba, filwaqt li bqqajt nahseb fit-tul dwarha sellimtu u awgurajtlu li jkompli il-hidma sfeqha tiegħi. Awgurajtlu wkoll, għax qabel li rega' wasal iż-żmien li għal darb'ohra nerġġi naraw fuq il-pulpu nhar l-10 t' Awwissu filghodu halli flimkien nerġġi nghajtu "Viva San Lawrenz" u wara l-quddiesa immoru nifirħu fil-każin nixorbu l-birra u mhux inżarmaw bħal m'għamilna is-sena l-ohra. Nawguraw, nittamaw u nheġġu lil Fr. Martin jitlob għalina għax żgur it-talb tiegħi jintlaqa'!



Attivitajiet ghax-xhur ta' Lulju u Awwissu 2016

Is-Sibt 2 ta' Lulju	Riceviment fis-sala principali tal-Każin
It-Tnejn 4 ta' Lulju	Kawża dwar il-Kċina tal-Bar tal-Każin
L-Erbgħa 6 ta' Lulju	Fl-10.00am Laqgha tal-Kummissjoni Finanzi
Il-Hamis 14 ta' Lulju	Kawża dwar il-mahżen tal-Hawli
Is-Sibt 16 ta' Lulju	Tlugh tal-Lotterija tax-xahar
It-Tnejn 18 ta' Lulju	Fis-6.30pm Laqgha Ġenerali Straordinarja
L-Erbgħa 27 ta' Lulju	Fis-7.00pm Laqgha tal-Kumitat Ċentrali
Il-Hamis 28 ta' Lulju	Servizz tal-Banda fil-Balluta fl-okkażjoni tal-Festa tal-Madonna tal-Karmnu
Is-Sibt 30 ta' Lulju	Bidu tal-armar tal-Planċier
Il-Hadd 31 ta' Lulju	Fis-1.00pm Kuncert tal-Banda
 	Mota tan-Novena ta' San Lawrenz
It-Tnejn 1 t' Awwissu	Fis-7.00pm Servizz tal-Banda fil-festa ta' Kristu Re Rahal Ģdid
It-Tlieta 2 t' Awwissu	Fid-9.30pm Marċ tal-Mota tan-Novena ta' San Lawrenz
L-Erbgħa 3 t' Awwissu	Fis-6.30pm Kuncert tal-Banda
Il-Hamis 4 t' Awwissu	Fis-6.30pm Kuncert tal-Banda
 	Fis-6.30pm Kuncert tal-Banda
Il-Ġimgħa 5 t' Awwissu	Fit-8.00pm Ikla tal-Festa f'Olde City Pub
Is-Sibt 6 t' Awwissu	Fit-8.00pm Riceviment tal-Festa fis-Sala Princípali ta' Palazzo Huesca
 	Fis-1.30pm Kuncert Ġenerali
Il-Hadd 7 t' Awwissu	Marċ mill-Banda mistiedna San Leonaru Kirkop
 	Fit-8.00pm Marċ u Programm mil-Banda Vittoriosana San Lawrenz
It-Tnejn 8 t' Awwissu	fil-pjazza ewlenja tal-Belt Vittoriosa
 	Antivigilja - Fid-8.45 Marċ mill-Banda San Lawrenz
It-Tlieta 9 t' Awwissu	bl-istawta ta' San Lawrenz jagħti d-dawl lill-Għomja
 	Lejlet il-Festa ta' San Lawrenz
L-Erbgħa 10 t' Awwissu	Fid-9.00am Breakfast fil-bitha tal-Każin
 	Fl-10.30am Marċ tat-Te Deum mill-Banda Vittoriosana San Lawrenz
Il-Hamis 11 t' Awwissu	JUM IL-FESTA TA' SAN LAWRENZ - PATRUN TAL-BELT REBBIEHA
 	9.00am Attendenza ghall-Quddiesa Solenni
It-Tnejn 15 t' Awwissu	Fis-1.00pm Ikla tal-Festa fid-Don Berto Restaurant
L-Erbgħa 17 t'Awwissu	Fis-7.00am Ĝarmar Planċier
Il-Ġimgħa 19 t' Awwissu	Fid-9.00pm Marċ tal-ghada tal-Festa
Is-Sibt 20 t'Awwissu	Festa Kmandata Santa Marija
It-Tlieta 23 t' Awwissu	Fis-7.00pm Laqgha tal-Kummissjoni Banda
Il-Ġimgħa 26 t' Awwissu	Servizz tal-Banda San Lawrenz -San Leonaru, Kirkop
	Fl-10.30am Laqgha tal-Kummissjoni Billiard
	Fis-7.00pm Laqgha tal-Kumitat Ċentrali
	BBQ fid-Danish Village



ENGLISH BREAKFAST

QABEL IL-MARČ TA' FILGHODU

NHAR IT-TLIETA 9 T'AWWISSU

FIL-BITHA TAL-KAŻIN TAL-BANDA VITTORIOSANA SAN LAWRENZ

HIN: 9.00AM

PREZZ: □ 5

GHALL-BOOKING IKKUNTATTJAW LIL CHRIS PISANI FUQ 9945 8159

hsbc.com.mt

0 2380 2380

HSBC 

Approvat u mahruj mill-HSBC Bank Malta p.l.c., 116, Triq i-Arċisqof, Valletta VLT1444

MIFSUD GARAGE LTD.

IRONMONGERY

Għal dak kollu li wieħed ikollu bżonn għad-dar

56, LA VALLETTE STREET, VITTORIOSA

Tel: 2180 7535

BUILDING CONTRACTERS, PLANT FOR HIRE

Cranes

Bobcats

Tower ladders


Mini skips

Concrete mixer with High up

356 99499623

paul.ciliabros@gmail.com

PAUL CILIA



**Il-prodotti finanzjarji
tagħna huma reali**

BOV PERSONAL LOANS

2131 2020 | bov.com

Is-sejjf kollu huwa suġġett ghall-kriterji normali ta' sejjf u ghall-approvazzjoni finali miell-fergħa tiegħek tal-BOV. Termin u kundizzjonijiet jappolikaw:

Mahruj mill-Bank of Valletta p.l.c. 116, Triq San Ċakkuja, il-Baxx Valletta VLT 1100

BOV
Bank of Valletta



Breakaway Travel

Blacktown

George Vella
Managing Director

94 Cnr Main & Campbell Street
BLACKTOWN NSW 2148
PO Box 27, BLACKTOWN NSW 2148

Tel: 02 9622 7799
Fax: 02 9671 6706
Mobile: 0408 079 246
Email: gvella@breakawaytravel.com.au

*Proud to be associated with the Committee
of the St Lawrence Band Club, Vittoriosa, Malta*

